ዮፌደቴል ዮፍትህ ስካባት ባለሙያዎች ስልጠና ማዕከል



በፌደራል የፍትህ አካሳት ባስሙያወች ስልጠና ማአከል የተዘጋጀ

<u>എம.</u>ஆ

መግቢያ	3
ክፍል አንድ	
የቅጣት አላማ፣ ግብና የቅጣት አወሳስን	4
1. የቅጣት አሳማና ግብ	4
2. የቅጣት አወሳሰን	5
3. በኢትዮጵ <i>ያ</i> የቅጣት አወሳሰን ህጉና ልምዱ፣	
3.1. ቅጣትን የሚ<i>መ</i>ለከቱ የወን ጀል ህጉ ድ <i>ን ጋጌዎ</i> ች ይዘት	5
3.2. የቅጣት ውሳኔዎች ግምገማ	7
4. የሴሎች አንሮች ልምዶች	8
ክፍል ሁለት	14
የወንጀል ቅጣት አወሳሰን መመሪያ ቁጥር 1/2002	14
1. የመመሪያው አሳማና ግብ	14
2. የቅጣት እርከን ሰንጠረዥ	14
2.1. ነጻነትን የሚ ያሳጡ ቅጣት እርከን ሰንጠረዥ	14
2.2. የንንዘብ መቀጮን የሚመለከተው ሰንጠረዥ ፣	16
3. መመሪያው የሚመራ ባቸው አጠቃላይ ድ <i>ን,ጋጌዎች</i> ፣	
4. በመመሪያው መሰረት ቅጣት የሚወሰንበት ሁኔታ፣	
4.1. የወንጀል ደረጃዎችን እንደወንጀሉ ከባድነት መሰየት፣	19
4.2. የመነሻ ቅጣት አወሳሰን፣	21
4.3. ደረጃ ሰወጣ ሳቸው ወንጀሎች ቅጣት አወሳሰን ዝርዝር አሰራር ማ ሳ <i>ያ</i>	
4.4. ደረጃ ላልወጣላቸው ወንጀሎች የቅጣት አወሳሰን	
4.5. የቅጣት ማክበጃና ማቅለደ በሚኖርበት ጊዜ የቅጣት አሰላል፣	38
4.6. የቅጣት አሰላል ቅደም ተከተል (በማሳያ ምሳሌዎች ተደግፍ የቀረበ፣)	42
4.7. ልዩ ልዩ ድ <i>ን,ጋጌዎች</i>	47
4.8. የን ብሬት ግ ምት በተ መለ ከተ	47
ጣጠቃለያ	48
ዋቢ ሰነዶች (በኢንተርኔት የሚገኙ)	49

መግቢያ

በወንጀል ሕግ አንቀጽ 88 ንኡስ አንቀጽ 4 የፌዴራል ጠቅላይ ፍርድ ቤቱ የቅጣት አወሳሰን መመሪያ እንዲያወጣ ስልጣን ተሰጥቶታል፡፡

የፌኤራል ጠቅላይ ፍርድ ቤትም የተወሰኑ የወንጀል ጉዳዮች ማለትም ከ80 በመቶ ያላነሱ የወንጀል መዝገቦችን የሚይዙ የወንጀል ድን*ጋጌዎ*ች ተመርጠው ጥናት ሲደረግ ቆይቶ የቅጣት አወሳሰን መመሪያ ከግንቦት 9 ቀን 2002 ጀምሮ ተግባራዊ የሚሆን መመሪያ አውጥቷል።

መመሪያውን ለማዘጋጀት የተለያዩ አገሮችን ልምዶች ለማግኘት ሙከራ ተደርጓል። ከተሞክሮዎች ልምድ በመውሰድ የተዘጋጁት የቅጣት መወሰኛ መመሪያዎች በወርክሾፕም ዳብረዋል። ቀጥሎም ለፍትህ ስርአት ማሻሻያ ቦርድ ቀርቦና ውይይት ተደርጎባቸው ተቀባይነት አግኝተዋል። በተደጋጋሚ አውደጥናቶችና ስልጠናዎች የተገኙ ግብአቶችን አካቶ የመጨረሻው መመሪያ ወጥቷል።

ይህ ጽሁፍ የተዘጋጀው ስለመመሪያው ግንዛቤ ለመፍጠር እና በመመሪያው መሰረት ቅጣት እንዴት እንደሚወሰን የጋራ መግባባትን ለመፍጠር ነው። ጽሁፉ ሁለት ክፍል ያለው ሲሆን በክፍል አንድ በአጠቃላይ ስለቅጣት አወሳሰን የወንጀል ህጉን ድንጋጌዎች፣ የቅጣት አወሳሰን ልምድና ተሞክሮ እንዲሁም በሌሎች አገሮች የቅጣት አወሳሰን በአጭሩ ለማሳየት የሚሞክር ሲሆን፣ በክፍል ሁለት የቅጣት አወሳሰን መመሪያው የሚመራባቸው መሰረታዊ መርሆዎች፣ ለቅጣት አወሳሰን መመሪያው የተመሰረተባቸው እምነቶች (assumptions) እና በመመሪያው መሰረት ቅጣት እንዴት እንደሚሰላ ለማሳየት ተሞክሯል።

ይህ ጽሁፍ ስውይይት መነሻ የሚሆን ሀሳብ የሚያቀርብ ሲሆን፣ በስልጠና በሚገኘው ግብአት በቀጣይነት ሲሻሻልና ሲዳብር የሚችል ነው።

ከስልጠናው የሚጠበቁ ውጤቶች

ይህንን ስልጠና ሲያጠናቅቁ ሰልጣኞች፣

- 1. ቅጣት አወሳሰንን በተመለከተ በወንጀል ህ*ጋ*ችን ስላሱት ድን*ጋጌዎች ያ*ላቸውን እውቀትና ማንዛቤ ያዳብራሉ።
- 2. ቅጣት አወሳሰንን በተመለከተ በአገራችን ያለው ልምድ ምን እንደሆነና በወንጀል ህጉ ከተመለከተው ድን*ጋጌ*ና ስርአት *ጋር ያለውን ግንኙነት መር*ምረው ይረዳሉ።
- 3. በቅጣት አወሳሰን የተለያዩ አገራት ልምዶችን በተመለከተ መጠነኛ ግንዛቤ ይኖራቸዋል።
- 4. የቅጣት አወሳሰን መመሪያው የሚመራባቸው መሰረታዊ መርሆዎችና ድን*ጋጌዎችን* ተረድተው ማስረዳት ይችላሉ።
- 5. በመመሪያው መሰረት ቅጣት ለመወሰን የሚያስችል ክህሎት ያዳብራሉ።

ክፍል አንድ

1. የቅጣት አላማና ግብ

በወንጀል ህግ አንቀጽ 1 የወንጀል ህግ አሳማና ግብ ተደንግጓል።

የወንጀል ህግ አንቀጽ 1

የወንጀል ሕጉ ዓላማ ለጠቅላላው ጥቅም ሲባል የአገሪቱን መንግስት፣ የህዝቦቹን፣ የነዋሪዎችን፣ ሰላም፣ ደህንነት፣ ስርዓት፣ መብትና ጥቅም መጠበቅና ማረ*ጋገ*ጥ ነው።

የወንጀል ሕግ ግብ ደግሞ ወንጀል እንዳይፈፀም መከላከል ሲሆን ይህንን የሚያደርገው ስለወንጀሎችና ስለቅጣታቸው በቅድሚያ ማስጠንቀቂያ በመስጠት፣ ማስጠንቀቂያነቱ በቂ ባልሆነበት ጊዜ ወንጀል አድራጊዎቹ ተቀጥተው ሴላ ወንጀል ከመፈፀም እንዲቆጠቡ ፣ ለሴሎች ማስተማሪያ ሕንዲሆኑ፣ ወይም ሕንዲታረሙ በማድረግ ወይም ተጨማሪ ወንጀሎች ሕንዳይፈፅሙ ሕርምጃዎችን በመውሰድ ነው፡፡

ይሳል።

ከድን*ጋጌ*ው ሁስተኛ ፓራግራፍ መረዳት የሚቻለው የቅጣት አሳማ ወንጀልን መከሳከል እንደሆነ፣ ስለሆነም የወንጀል ህግ ግብን ማሳካት እንደሆነ፣

የቅጣቱም ግብ፣

- ወንጀል አድራጊው ሴላ ወንጀል እንዳይፈጽም የሚያደርግ (prevention)
- ወንጀል አድራጊን ጣሪም (rehabilitaiton)

*ሕን*ደሆነ *ሕንረዳስን*።

2. የቅጣት አወሳሰን መርሆዎች

ቅጣት ሲወሰን በመሰረቱ ተመሳሳይና ተቀራራቢ ወንጀሎች በተመሳሳይ መልኩ ቅጣት ሲያርፍባቸው ይገባል። እንደወንጀሉ ክብደት ደግሞ ቅጣቱም ተመጣጣኝ መሆን አለበት። ስለሆነም ቅጣት የተፈለገውን ውጤት ያመጣ ዘንድ የሚመራባቸው መርሆዎች አሉት። እንርሱም፣

- ወጥነት (uniformity)
- ተመጣጣኝነት (proportionality)
- ተገጣችነት (predictability)

ናቸው።

3. በኢትዮጵያ የቅጣት አወሳሰን ህንና ልምዱ፣

3.1. ቅጣትን የሚመለከቱ የወንጀል ህጉ ድን ጋጌዎች ይዘት

በህጉ ሁለተኛ ታሳቅ ክፍል (ልዩ ክፍል)። ለ*እያንዳንዱ* የወንጀል ድርጊት መነሻና መድረሻ ቅጣት ተቀምጠዋል።

አብዛኛዎቹ የቅጣት መነሻና መድረሻዎች የሚከተሉትን ይመስላሉ።

- ከ1 አመት እስከ 10 አመት
- ከ3 አመት እስከ 10 አመት
- ከ5 አመት እስከ 15 አመት

በህጉ ልዩ ክፍል ከተመለከቱት ቅጣቶች በተጨማሪ አጠቃላይ የቅጣት አወሳሰን ድ*ንጋጌዎች* አሉ።

- አንቀጽ 88 (የቅጣቶች አወሳሰን)
- አንቀጽ 84 (ጠቅሳሳ የቅጣት ማክበጃዎች)
- አንቀጽ 82 (ጠቅሳሳ የቅጣት ማቅሰያዎች)
- አንቀጽ 85 (ልዩ የቅጣት ማክበጃዎች)
- አንቀጽ 83 (ልዩ የቅጣት ማቅለያዎች)
- ከአንቀጽ 179-189 (ቅጣቱ ሲከብደና ሲቀል ስለሚጣለው ቅጣት መጠን)
- ከአንቀጽ 190-200 (ቅጣትን ስለመገደብ) ናቸው።

እነዚህን የተለያዩ ድን*ጋጌዎች መ*ሰረት አድርጎ ቅጣት እንዴት ይወሰናል?

በወንጀል ህግ አንቀጽ 189(1) የሚከተለው ተደንግጎ እናንኛለን።

‹በአንድ ወንጀል ላይ ቅጣት የሚያከብዱና የሚያቃልሉ ጠቅላላ ምክንያቶች በተደራረቡ ጊዜ ፍርድ ቤቱ አስቀድሞ ማክበጃ ምክንያቶቹን ከማምት በማስገባት ያከብድና ቀጥሎ የሚያቃልሉትን ምክንያቶች መሰረት አድርጎ ቅጣቱን ያቃልላል›

ይሳል።

ከዚህ መረዳት እንደምንችለው መጀመሪያ ለማክበድ ከየት ይነሳል? የሚል ጥያቄ እንድናነሳ ያደርገናል። ስለሆነም በግልጽ ባይቀመጥም ዳኛው፣

- በቅድሚያ መነሻ ማስቀመጥ ሕንደሚኖርበት፣
- ቀጥሎ ማክበጃ ምክንያቶች ከአሉ ቅጣቱን ማክበድ እንደሚኖርበት፣
- ቀጥሎ ማቅለያ ምክንያቶች ከአሉ ቅጣቱን ማቅለል እንደሚኖርበት፣

ያስረዳል።

ይሁንና፣

- መነሻው ስንት ይሁን? በሕጉ መልስ የለም።
- ማክበጃዎች ሲኖሩ በምን ያህል ሊከብድ ይገባል ? በሕጉ መልስ የለም።

- ጣቅስያዎች ሲኖሩ በምን ያህል ሲቀል ይገባል ? በሕጉ መልስ የስም። ስለሆነም በወንጀል ህጉ የተቀመጡትን የቅጣት ድን*ጋጌዎ*ችና ስለቅጣት አወሳሰን የተቀመጡት ድን*ጋጌዎ*ች በፍርድ ቤት የሚሰጡ ቅጣቶች፣
 - ወጥነት፣
 - ትክክለኛነት ያለው፣

*ስማድረግ የሚያ*ስችሉ አይደሉም።

3.2. የቅጣት ውሳኔዎች ግምገጣ

ቅጣት የተሰጠባቸው መዝገቦችን ስንመለከት፣

አቃቤ ህግ፣

- ቅጣቱ ከብዶ ይወሰን፣
- ተመጣጣኝ ቅጣት ይሰጠው፣

ከሚል ባለፈ ከብዶ ሲባል ከባዱ ምን ያህል እንደሆነ፣

- መነሻው ስንት ሆኖ ሊከብድ እንደሚገባ፣
- ተመጣጣኝ የሚሆነው ምን ሕንደሆነ ፣

የሚያመለክቱ አይደሉም።

በተከሳሽ በኩል የሚቀርቡ የቅጣት አስተያየቶችም ጥቅል ሆነው ከሚቀርቡ በስተቀር ተመሳሳይ ችግር ያ**ሰ**ባቸው ናቸው፡፡

ዳኛው ቅጣትን ሲወስንም፣

ቅጣትን ለማክበድ፣

- የወንጀል ሪከርድ አሰው
- የወንጀል አፈጻጸሙ አደገኛነት አለው፣
- ድርጊቱ የተፈጸመው በአፍቅሮ ንዋይ በመሆኑ የሚሉ ምክንያቶችን በመጥቀስ፣

ቅጣቱን ለማቅለል

- የወንጀል ሪከርድ የሰውም ስለሆነም አደገኛ አይደለም።
- የቤተሰብ አስተዳዳሪ ነው። ወዘተ የሚሉ ምክንያቶችን በመጥቀስ፣

ቅጣት ይወስናል።

ይሁንና ዳኞች እንዚህን ምክንያቶች ይጥቀሱ እንጂ፣

- በየትኛውም መዝገብ ቅጣቱን ለመወሰን መነሻው ስንት መሆን እንዳለበት ተመልክቶ አይታይም።
- በማክበጃነት የቀረቡትንና በማቅለያነት የቀረቡትን ምክንያቶች የሚቀበለውና የሚቀበሉትንና የማይቀበሉትን ከለዩ በኋላ፣ ከምክንያቶቹ *ጋር ግንኙ*ነቱን ለማስረዳት በማይቻል መልኩ በጥቅሉ የቅጣቱ መጠን ይቀመጣል።

ስለሆነም፣

- መነሻ የቅጣት መጠኑ ስንት እንደሆነ፣
- በማክበጃነት የተቀመጡት ምክንያቶች ቅጣቱን በማክበድ ያላቸው አስተዋጽኦ እንዲሁም
- ማቅስያ ምክንያቶች ሕንዴት አገልግስው ቅጣቱ ሕንደቀሰለ፣

ለማወቅ አይቻልም።

ከዚህ አጠቃላይ ግንዛቤ በመነሳት በአገራችን ቅጣት አወሳሰን ምክንያታዊነት የጎደለው፣ በሕርግጥም የተጣለው ቅጣት አግባብነት ያለው መሆኑን ለማስረዳት አይቻልም። በዚህም ምክንያት፣

- 1. በአንድ ዳኛ በተለያየ ጊዜ ወይም በተለያዩ ዳኞች ተቀራራቢና ተመሳሳይ ለሆኑ ወንጀሎች የሚሰጡ የተለያዩ ቅጣቶች መኖራቸው፣
- 2. ከዚህም የተነሳ በቅጣት አወሳሰን ተገማችነት የሌለው መሆኑ፣
- 3. ቅጣት አወሳሰን ግልጽነት የሌለውና በፍትህ አካሳቱ ባለሙያዎች ላይ ተጠያቂ ለማድረግ የማያስችል ሆኖ እናንኘዋለን።

4. የሌሎች አንሮች ልምዶች

የአገራችን የወንጀል ህግ ስርአትና አቀራረጽ በኮንቲኔንታል የህግ ስርአት እንዳለው የሕግ አቀራረጽ በኮድ የተዘ*ጋ*ጀ ነው፡፡ ይሁንና በኔዘርላንድ ካለው የተወሰነ ተሞክሮ በስተቀር በሌሎቹ ተመሳሳይ የህግ ስርአት ባላቸው አገራት ቅጣት አወሳሰን በመሰረቱ አሁን በአገራችን ካለው የተለየ አይደለም፡፡

የኮመንሎው የህግ ስርአት ተከታይ በሆኑ አገሮች በተነጻጻሪ ዝርዝር የቅጣት አወሳሰን መመሪያ አዘጋጅቶ ተግባራዊ የማድረግ ተሞክሮና ልምድ አለ። በአሜሪካ በፌዴራል እንዲሁም በክልል (ስቴትስ) የዳበረ የቅጣት አወሳስን ኃይድላይን ዝግጅትና በዚሁ መሰረት የመስራት የዳበረ ልምድ አለ። በእንግሊዝ በተመሳሳይ መልኩ በየወንጀል አይነቱ የቅጣት ኃይድላይን አዘጋጅቶ ቅጣት የሚወስንበት የዳበረ ልምድ አለ።

ሰማሳይ ያህል የአሜሪካን ፌዴራሱን ኃይድሳይን እና የኔዘርሳንድን እንመልከት፣

አ*ሜሪ*ካ

በአሜሪካ ከ1970ዎቹ በፊት የቅጣት አወሳሰን ስርአቱ indeterminate sentencing ተብሎ ይታወቅ የነበረ ነው፡፡

የወንጀል ጥፋት የፌጸመ ሰው እና የጤና ችግር ያለበት ሰው በተመሳሳይ መልኩ መታየት አለባቸው የሚል አመለካከት ገገር አስተሳሰብ የነበረበት ጊዜ ነበር። ስለሆነም ሀኪም በሽተኛውን አክሞ ለማዳን ለጤናው ችግር ምክንያቱ ምንድነው ብሎ አጥንቶ ህክምና በመስጠት እንደሚያድነው ሁሉ በወንጀል ጥፋተኛ የሆነ ሰውም እንደበሽተኛ በመታየት በተመሳሳይ ታክሞ መዳን አለበት የሚለው አስተሳሰብና ፍልስፍና (ማስተማርና ማረም) የበላይነት ያገኘበት ጊዜ ነበር። 1

ዳኛው ቅጣት ሲወስን ጥፋተኛው የሚቀጣበትን ሬንጅ ያስቀምጣል (ለምሳሌ ከ10-20 አመት) ወይም ጣሪያውን ብቻ ያስቀምጣል (እስከ 20 አመት)። ፖሮል ኮሚሽን የሚባል ተቋም ጥፋተኛው በዳኛው ከተወሰነበት ከፍተኛው የቅጣት ጣሪያ (1/3ኛ) ከጨረሰ በኃላ የፍርደኛውን ሁኔታ እየገመገመ በዚሁ እንዲያበቃ ወይም ከጣሪያው ሳይበልጥ ቅጣቱን እንዲጨምር ሊወስን ይችላል። በዚህ መልኩ ከሞላ ጎደል በነበረው ልምድ አጥፊው ከተጣሰበት ቅጣት ጣሪያ 15 በመቶ ብቻ ነበር በማረሚያ ቤት የሚቆየው።²

¹ sentencing guideline, judicial discretion, and crimes (internet material) page 3 ተመልክት ² ከላይ የተጠቀሰው፣ ገጽ 5

በ1960ዎቹ አካባቢ ወንጀል ከመቀነስ እና በቁጥጥር ስር ከመዋል ይልቅ እየጨመረ መምጣቱ፣ ለዳኞች እና ፓሮል ኮሚሽን ስልጣንን አሳግባብ የመገልገልና በታራሚዎች ላይ አድልዎ እየተፈጸመ ነው የሚሰው አመሰካከት እየተስፋፋ መምጣቱና ሴሎች ምክንያቶች ተደራርበው ይህ አይነቱ የቅጣት አወሳሰን ስርአት ጥያቄ ውስጥ እየገባ እንዲመጣ አድርጓል።³

ይህ ወንጀል አድራጊዎች በተገቢው ሁኔታ ቅጣት ማግኘት አሰባቸው የሚሰው እንቅስቃሴ ምክንያት ሆኖ የቅጣት አወሳስን መመሪያ ተዘጋጅቶ ተግባራዊ ማድረግ ተጀመረ። የፌዴራሱ መንግስት ቅድሚያውን ቢወስድም ስቴትስ (ወይም የክልል መንግስታት) ይህንን በመከተል የየራሳቸውን የቅጣት መመሪያ በማዘጋጀት ተግባራዊ ማድረግ ጀምረዋል።

የፌኤራል መንግስቱ የቅጣት አወሳሰን መመሪያ (sentencing guideline) በጣም ዝርዝር የሆነ (583 ገጽ ያለው) ነው፡፡ በኃይድሳይት መሰረት ፍርደኞች ቢያንስ 85 በመቶ ያሳነሰውን በዳኛ የተወሰነውን ፍርድ መጨረስ አሰባቸው፡፡

ጋይድላይት ቅጣትን ከዝቅተኛው እስከ ከፍተኛው በመነሻውና በመድረሻው መካከል ከ6 ወር ያሳነስ፣ ከ25 በመቶ ያልበለጠ ሬንጅ ባለው 43 እርከኖች የተከፋልለ ደረጃዎች (offence level) አለው። ከወንጀል አድራጊው ያለል የህይወት ታሪኩ ጋር በተያያዘ ወደጎን በአምስት እርከኖች የተከፋልለ ነው።⁴

የቅጣት አወሳሰን በመመሪያው መሰረት፣

- 1. በቅድሚያ ከተፈጸመው ወንጀል አንጻር በመመሪያው በተመለከተው መስፈርት መሰረት የትኛው የወንጀል ደረጃ (offence level) ላይ እንደሚወድቅ ይለያል።

ለምሳሌ ሌብነትን ብንወስድ፣

• በሌብነት የተገኘው ጥቅም እስከ ብር 5000 ከሆነ የወንጀል ደረጃው offence level እርከን 6 ነው፡፡ (ከ0-6 ወራት)

⁴ አባሪውን ይመልከቱ፣

³ ከላይ የተጠቀሰው፣ *ገ*ጽ 6

- ከ5000-10000 ከሆነ በሁለት እርከን ጨምሮ መነሻው እርከን 8 ይሆናል፡፡(ከ0-6 ወራት)
- ከ10000-30000 ከሆነ በአራት እርከን ጨምሮ መነሻው እርከን 10 ይሆናል፡፡(ከ6-12 ወራት)
- ከ2.5 ሚሊዮን በላይ ከሆነ 18 እርከን ጨምሮ መነሻው ሌቭል 24 ይሆናል፡፡ (ከ51-63 ወራት)(4 አመት ከ3 ወር-5 አመት ከ3 ወር)

በህይወት ታሪኩ መሰረት ደረጃው ወደጎን ይለያል። ለምሳሴ፣

- ከአንድ አመት ያሳነሰ የታሰረ ከሆነ ለእያንዳንዱ ቅጣት 3 ነጥብ ይኖረዋል።
- ከ60 ቀናት ያላነስ የታሰረባቸው ለእያንዳንዱ ቅጣት 2 ነጥብ ይኖረዋል። ወዘተ፣ እነዚህን በመደመር የሚገኝ ነጥብ ይኖራል። ውጤቱ (0-1) ወይም (2-3)፣(4-6) ሲሆን ይችላል። በዚህ መሰረት ወደጎን ያለው እርከን

ይታወቃል።

ሁለቱ የሚገናኙበት ሳጥን (የቅጣት ሬንጅ) ቅጣት የሚጣልበት ሬንጅ ይሆናል ማለት ነው። ዳኛው በዚህ ሬንጅ ውስጥ ቅጣቱን ይጥላል።

በአሜሪካ በተለያዩ ስቴትስ የተለያዩ የቅጣት አወሳሰን መመሪያዎች አሉ። በሁሉም የአሜሪካ ስቴትስ መመሪያውን ከማክበር አንጻር በዳኞች ላይ የተጣለው ግዴታ ተመሳሳይ አይደለም። ዳኞች መመሪያውን ተከትለው ከመስራት አንጻር የመከተል ግዴታቸውን በተመለከተ ወይም ጥብቅነቱን በተመለከተ በአራት ክፍሎ ማስቀመጥ ይቻላል። እነርሱም፣

- በመመሪያው ከተቀመጠው ሬንጅ መውጣት በፍጹም የተከለከለበት፣
- በመመሪያው ከተቀመጠው ሬንጅ መውጣት ይቻላል፣ ይሁንና ዳኛው ምክንያቱን ማስቀመጥ እንደሚኖርበትና ይህም በይግባኝ ታይቶ ሲሻር የሚችልበት፣
- በመመሪያው ከተቀመጠው ሬንጅ መውጣት ይቻላል፣ ይሁንና ዳኛው ምክንያቱን ማስቀመጥ እንደሚኖርበት፣
- ምክንያት መስጠት ሳያስፈልግ ከጋይድላይኑ ውጭ መወሰን የሚቻልበት⁵

⁵

ኔዘርሳንድ፣

በኔዘርላንድ ለማንኛውም ወንጀል ዝቅተኛው መነሻ አንድ ቀን ነው። በዝርዝር ህግ ሴላ ጣሪያ ካልተቀመጠ ጣሪያው 15 አመት ነው። የወንጀል ህጉ ለማንኛውም ወንጀል በመቀጮ መቅጣትን ያደፋፍራል። በእስር ለሚደረግ ቅጣት ለምን አስፈላጊ እንደሆነ ዳኛው ምክንያት እንዲያስቀምጥ ያዛል። ዳኛ እስርን ሲወስን ብቻ ሳይሆን የእስር ጊዜውን መጠን ለምን እንደወሰነ ምክንያት እንዲያስቀምጥ ህጉ ያዛል።

በኔዘርላንድ የቅጣት አወሳሰን ወጥነት የሌለውና ተገማች አለመሆኑ አሁንም ችግር ነው። ይሁንና በተወሰኑ የወንጀል አይነቶች በቅጣቶች መካከል ልዩነቶች ዝቅተኛ እንደሆኑ ጥናቶች ያመለክታሉ። ለዚህም በጠቅላይ አቃቤ ህጎች ቦርድ የወጣ አቃቤ ህጎች የቅጣት የውሳኔ ሀሳብ ሲያቀርቡ የሚመሩበት መመሪያ እንደሆነ ይጠቀሳል። በመመሪያው ለእያንዳንዱ የወንጀል ድርጊት ምን ያህል ነጥብ ሊሰጠው እንደሚገባ የተቀመጠ ሲሆን፣ አቃቤ ህጎች የቅጣት አስተያየት ሲያቀርቡ ይህንን መመሪያ ተከትለው ነው።

ስምሳሌ

- ለብስክሌት ስርቆት 10 ነጥብ፣
- መኖሪያ ቤት ገብቶ መስረቅ 60 ነጥብ፣
- የተጠቀመበት መሳሪያ 5 ነጥብ ያስጨምራል።
- በወንጀል ሰሰባው ላይ ጉዳት ማድረስ ሴላ 10 ነጥብ ያስጨምራል።
- ሙከራ ከሆነ ደግሞ ነጥቡ ይቀንሳል።
- ደ*ጋጋሚነት ነ*ጥቡን በማማሽ ያሳድ*ጋ*ል። ወዘተ

እንዚህን በማዳመርና በመቀነስ ነጥቡ **ከ1 ጀምሮ-ይኖራል**።

ከሕነዚህ ውስጥ

• እስከ 180 ነጥብ ያለው እንዳለ ይወሰዳል፡፡

በዚህ መሰረት የተገኘው ነጥብ ተደምሮ የትኛው ነጥብ ላይ እንደሚያርፍ ይታወቃል፡፡ እያንዳንዱ ነጥብ (22 ዩሮ መቀጮ ወይም 1 ቀን እስራት ወይም የ2 ሰአት ግኤታ ስራ ያስከትላል)

⁶ sentencing guidelines around the world, (internet material), p 36-38

ስለሆነም አቃቤ ህጉ በአጠቃላይ፣

- የተገኘው ነጥብ ከ30 ነጥብ በታች ከሆነ ከመክሰስ ይልቅ መቀጮ ሕንዲክፍል ወይም የግዬታ ስራ ሕንዲሰራ ያደር ኃል።
- ከ30-60 ከሆነ የግዴታ ስራ እንዲሰራ እንዲታዘዝ ሲከስ ይችላል።
- ከ60 በሳይ ሲሆን በየነጥቡ ደረጃ የተቀመጠ የቅጣት መጠን ለምሳሌ ከ120 ነጥብ በሳይ ከሆነ እስራት እንዲቀጣ ከነመጠኑ የቅጣት ውሳኔ አስተያየት ያቀርባል።

ፍርድ ቤት የአቃቤ ህጉን ሀሳብ የመቀበል ግኤታ የለበትም። ይሁንና መመሪያ በወጣላቸው የወንጀል አይነቶች ፍርድ ቤቶች የአቃቤ ህጉን የቅጣት አስተያየት ተከትለው የሚወስኑ መሆኑን ጥናቶች ያሳያሉ።

በአንዳንድ የቅጣት አወሳስን መመሪያዎች አቃቤ ህጉ የቅጣት ሀሳቡን ሲያቀርብ ከተቀመጠው መመሪያ ውጭ ከሆነ ምክንያት እንዲያቀርብ ይጠየቃል። በአንዳንዶቹ ምክንያት ማስቀመጥ ግኤታ አልተጣለበትም። ጥናቶች እንደሚያመለክቱት አቃቤ ህግ ምክንያት የጣቅረብ ግኤታ በሌለበት የወንጀል አይነቶች ላይ ከአቃቤ ህግ አቃቤ ህግ ልዩነቱ የስፋ ነው።

አቃቤ ህግ በመመሪያው ከተቀመጠው ወጥቶ የቅጣት አስተያየት የሚያቀርብባቸው እየተሰባሰቡ መመሪያውን ለማሻሻል ይውሳሉ። አቃቤ ህጉ በመመሪያው ከተቀመጠው በጣም በተራራቀ መልኩ የቅጣት አስተያየት አቅርቦ ከሆነ ከአቃቤ ህጉ *ጋ*ር ውይይት ይደረግበታል። ተጠያቂነትም ያስከትላል።⁷

⁷ ከላይ የተጠቀሰው፣

ክፍል ሁለት

የወንጀል ቅጣት አወሳሰን መመሪያ ቁጥር 1/2002

1. የመመሪያው አሳማና ግብ

በመመሪያው አንቀጽ 3 የሚከተለው ተደንግን እናገኛለን።

አንቀጽ 3 . የመመሪያው አሳማና ግብ፣

- 1. የመመሪያው አሳማ በወንጀል ፍትህ ስርአቱ ግልጽነትና ተጠያቂነትን ባፈ*ጋገ*ጠ መልኩ ውጤታማና ተገማችነት ያሰው ቅጣት የሚሰጥበትን ስርአት በመመስረት ወንጀል *እንዳ*ይፊጸም መከሳከል ነው።
- 2. መመሪያው የሚከተሉት ግቦች ይኖሩታል።
 - ሀ. በተቀራራቢና ተመሳሳይ የወንጀል ጉዳዮች መካከል ተቀራራቢነት ያለው የቅጣት አወሳሰን (ወጥነትን) ማረ*ጋገ*ጥ፣
 - ስ. እንደወንጀሉ ክብደትና አደ*ገ*ኛነት *መ*ሰረት ተመጣጣኝ ቅጣት ያስው የቅጣት አወሳሰን ማረ*ጋ*ገጥ ነው።

<u>2. የቅጣት እርከን ሰንጠረዥ</u>

በመመሪያው ቅጣትን ስመወሰን ዝርዝር ስንጠረዦች ተዘ*ጋ*ጅተዋል። እንዚህም ነጻነትን የሚያሳጡ ቅጣት ስንጠረዥ እና የገንዘብ መቀጮ ስንጠረዥ በሚል ተከፋፍስዋል።

*ሀ. ነጻነትን የሚያ*ሳጡ ቅጣት እርከን ሰንጠረዥ

ይህ በመመሪያው አባሪ አንድ ሆኖ ተያይዞ የሚገኝ ሰንጠረዥ ሲሆን የወንጀል ሕጉን ዝቅተኛ የቅጣት መነሻ (1 ቀን የግኤታ ስራ) እና ከፍተኛውን የሞት ቅጣት መሰረት በጣድረግ 39 ደረጃዎች ያሉት የቅጣት እርከኖች እንዲኖሩት ሆኖ የተዘጋጀ ነው።

የቅጣት ስንጠረገና አሳማና ግብ በወንጀል ሕጉ ልዩ ክፍል ለእያንዳንዱ ወንጀል የተቀመጠው መነሻ እና ጣሪያ ቅጣት እንደተጠበቀ ሆኖ፣ በዚህ ፍቅድ ስልጣን (range or discretion) ውስጥ

የተለያዩ የቅጣት እርከኖችን በማዘጋጀት በተመሳሳይና ተቀራራቢ የወንጀል ጥፋቶች ተቀራራቢ ቅጣት ለመጣል የሚያስችል ሁኔታ በመፍጠር በወንጀል ሕጉ አንቀጽ 88(4) የታሰበውን ውጤት ማምጣት ነው፡፡ ስለሆነም የወንጀል ሕጉ ባስቀመጠው አጠቃላይ ማእቀፍ ውስጥ ዝርዝር አሰራሩን ለመደንገግ የወጣ የወንጀል ህጉ ያስቀመጣቸውን የቅጣት መርሆዎችና ድንጋጌዎች ማስፊጸሚያ ተደርጎ ሊታይ የሚገባው ነው፡፡

ስንጠረገና ሲዘ*ጋ*ጅ ለ*እያንዳንዱ የቅጣት እርከን መነሻ*ና መድረሻ ያለው ሲሆን፣ የሚከተሱትን መሰረተ ሀሳቦች መሰረት ባደረገ መልኩ የተዘ*ጋ*ጀ ነው።

- 1. የቅጣት መነሻቸው ከዝቅተኛው ጀምሮ ከፍ ሕያስ ሲሄድ በመነሻውና በመድረሻው መካከል በተነጻጻሪ ሕያደገ የሚሄድ ፍቅድ ስልጣን (range) ሕንዲኖረው ሆኖ ተዘ*ጋ*ጅቷል። (ሬንጃ ዝቅተኛው 3 ወር ሲሆን ከፍተኛው 5 አመት ነው።
 - የቅጣት እርከን(level) 1 ሬንጁ 3 ወር(በትክክል 2 ወር ከሃያ ቀን) ሆኖ ደረጃ በደረጃ እያደገ ይሄዳል፡፡
 - ከቅጣት እርከን 12 ማለትም (ከ2 አመት- 2 አመት ከ6 ወር) ጀምሮ ሬንጁ ከስድስት ወር ያላነሰ ነው።
 - ከቅጣት እርከን 21 ማለትም (ከ5 አመት መነሻ) ጀምሮ ሬንጁ ከአንድ አመት ያሳነስ ነው።
 - ከቅጣት እርከን 29 ማለትም (ከ10 አመት መነሻ) ጀምሮ ሬንጁ ከሁለት አመት ያሳነስ ነው።
 - ከቅጣት እርከን 34 ማስትም (ከ15 አመት መነሻ) ጀምሮ ሬንጁ ከሶስት አመት ያላነሰ ነው።
- 2. በየደረጃው ያለው የቅጣት ሕርክን መነሻ ሲቀመጥ፣ ከቅጣት ሕርክኑ ዝቅ ብሎ ከነበረው የቅጣት ሕርክን አማካይን መነሻ በማድረግ የቅጣት መነሻና መድረሻው ተወስኗል።
- 3. ለዚህ መመሪያ አሳማ የአንድ ቀን እስራት ከአንድ ቀን (8 ሰአት) የግኤታ ስራ *ጋ*ር ተመጣጣኝ ተደርጎ ተወስዷል።⁸ ስለሆነም በመመሪያው አባሪ አንድ ከእርከን 1-3 ድረስ ለማሳያነት እስራትና የግኤታ ስራ በአማራጭ ተለይተው ተቀምጠዋል።

⁸ በወንጀል ሕጉ አንቀጽ 103 እስከ ስድስት ወር የቀላል እስራት ቅጣት እስከ ስድስት ወር ሊደርስ በሚችል የግኤታ ስራ ሲቀየር እንደሚችል ስለሚያመለክት የአንድ ቀን ቀላል እስራትና የአንድ ቀን ግኤታ ስራ እኩል ተደርጎ

4. በቅጣት ማቅስያ ጊዜ የእስራት ቅጣት ወደመቀጮ እንደሚቀየር በወንጀል ሕግ አንቀጽ 179 የሚደነግግ በመሆኑ ወደመቀጮ ሲቀየር ስንት ሲሆን እንደሚችል በሚያሳይ መልኩም የቅጣት እርከኑ ተዘጋጅቷል። በዚህ መሰረት በመመሪያው አባሪ አንድ ሶስተኛ አምድ (column) የመቀጮ መጠን ተመልክቷል።

<u>ለ. የንንዘብ መቀ</u>ጮን የሚመስከተው ሰንጠረዥ፣

የንንዘብ መቀጮን በሚመለክት የተዘ*ጋ*ጀው ሰንጠረዥ አሳማና ግብ ነጻነትን የሚያሳጡ የእስራት ቅጣቶችን ለመወሰን ከተዘ*ጋ*ጀው ሰንጠረዥ *ጋር* ተመሳሳይ ነው፡፡ ሰንጠረዡ ሲዘ*ጋ*ጅ የሚከተሉትን መሰረት በማድረግ ነው፡፡

- 1. ሰንጠረገና ሲዘ*ጋ*ጅ መነሻ ያደረገው በአንቀጽ 90(1) የተመለከተውን ከፍተኛ ጣሪያ እስከ ብር 500000 ያለውን በመውሰድ ነው፡፡ በዚህ መሰረት የገንዘብ መቀጮ ከዝቅተኛው ጣሪያ 1000 ብር እስከ ብር 500 ሺህ ሊደርስ በሚችል መልኩ ተዘ*ጋ*ጅቷል፡፡¹⁰
- 2. ዝቅተኛ መነሻ ግን ስሁሉም እርክኖች ተመሳሳይ በህጉ የተመለከተው ነው (10 ብር እና 100 ብር)። የዚህም ምክንያቱ መቀጮን ስመወሰን በወንጀል ሕጉ አንቀጽ 90(2) የተዘረዘሩት የተሰያዩ ምክንያቶች መሰረት እንደየወንጀል አድራጊው ገቢ መጠን እንዲወሰን ስለሚደነግግ፣ በዚህ ምክንያትም እንደሀብቱና ገቢው ሁኔታ መቀጮ የማይጣልበት ሁኔታ ሲኖርም እንደሚችል ታሳቢ በማድረግ ስሁሉም ዝቅተኛው በህጉ የተመለከተው ተመሳሳይ እንዲሆን ተደርጓል።

1. በወንጀል ሕግ 189 (1) ፍርድ ቤቶች ቅጣትን ሲወስኑ መጀመሪያ ማክበድ እንደሚገባቸው ቀጥለው ደግሞ ማቅለያ ምክንያቶችን መሰረት በማድረግ ማቅለል እንዳለባቸው ይደነግጋል። ይህም ዳኞች ማክበጃና ማቅለያ ምክንያቶችን መሰረት አድርገው

ተወስዷል። የስራ ሰአቱን በሚመለክትም በአገራችን ያለው መደበኛ የቀን የስራ ሰአት ክ8 ሰአት ያልበለጠ ስለሆነ ከዚህ ባልበለጠ መልኩ እንዲቀመጥ ተደርጓል።

⁹ የመቀጫውን መጠን ለመወሰን ታሳቢ የተደረገው በወንጀል ሕጉ አንቀጽ 90(3) ተቀጪው የሕግ ሰውነት ያለው በሆነ ጊዜ እስራቱ ወደመቀጮ እንደሚቀየር እና ለዚህ ሲባል የአምስት አመት ቀላል እስራት ወደ ብር 10000 መቀጮ ይቀየራል የሚለውን መሰረት በማድረግ የእስራት ጊዜው ሲቀንስ መቀጮውም ስለሚቀንስ በዚህ ግምት መሰረት የመቀጮው መጠን እየተስተካከለ እንዲቀመጥ ተደርጓል።

¹⁰ በቅጣት መመሪያው አባሪ ሁለትን ተመልከት

- ቅጣት ከመወሰናቸው በፊት መነሻ ቅጣት ማስቀመጥ ሕንደሚገባቸው ያመለክታል። ስለሆነም በመመሪያው መሰረት ቅጣት ሲወሰን በቅድሚያ መነሻ ቅጣትን በመወሰን ይጀምራል። የመመሪያው ዝርዝር ድን*ጋጌዎ*ችም ይህንን ተግባራዊ ስማድረግ በሚያስችል መልኩ የተዘ*ጋ*ጁ ናቸው።
- 2. በወንጀል ህጉ አንቀጽ 88 ንኡስ አንቀጽ 4 ጠቅላይ ፍርድ ቤት በቅጣት አወሳሰን ወጥነትና ትክክለኛነትን ለማረጋገጥ መመሪያ እንደሚወጣ ይደነግጋል። ከዚህ በመነሳትም ወንጀሎችን በተመሳሳይ ደረጃ የሚያስቀምጣቸውን ባህርይ መሰረት በማድረግ ለተመሳሳይ ወንጀሎች ተመሳሳይና ተቀራራቢ ቅጣት መቅጣት (ወጥነትን)፣ እንዲሁም የወንጀል ፍሬነገሩ ተመሳሳይ ቢሆንም እንደወንጀሉ ከባድነትና አደነኛነት ደረጃዎችን በማውጣት ቅጣት መቅጣት (ተመጣጣኝነትን/ትክክለኛነትን) ለማረጋገጥ እንዲቻል በተመሳሳይ የወንጀል ድንጋጌ ውስጥ ቢወድቁም ለወንጀሎች እንደክብደታቸው የወንጀል ደረጃ ሊወጣሳቸውና በዚህ መሰረት ቅጣቱ ሊወሰን እንደሚገባ ያስቀምጣል። ይህንን መሰረት በማድረግም መነሻ ቅጣቱን ለመወሰን በቅድሚያ የወንጀል ደረጃውን መሰየት እንደሚገባ መመሪያው ያስቀምጣል፣ ዝርዝር ድንጋጌዎቹም ይህንን ለመወሰን በሚያስችል መልኩ የተደነገጉ ናቸው።
- 3. ህግ አውጪው ለሕያንዳንዱ የወንጀል ድርጊት የቅጣት መነሻና መድረሻ ያስቀመጠ ሲሆን፣ ይህም ሕንደወንጀሉ ሁኔታ ከመነሻው ጀምሮ ቅጣቱ ሊወሰን ሕንደሚችል የሚያሳይ ነው። ስለሆነም በወንጀሉ ከባድነት ወይም አፈጻጸም በተነጻጻሪ ቀላል የሚባለው በወንጀል ሕጉ ልዩ ክፍል የተደነገገው መነሻ ጀምሮ የመነሻ ቅጣቱ ሊወሰን ሕንደሚችልና ሕንዲሁም ሕንደወንጀሉ ከባድነት ደረጃ በደረጃ ሕያደገ በሚሄድ መልኩ ቅጣቱ ሊወሰን ሕንደሚገባው ያስቀምጣል። ስለሆነም ዝርዝር ድንገኔዎቹ ለተለያዩ የወንጀል ደረጃዎች የተለያየ መነሻ ሕንዲኖራቸው በሚያደርግ መልኩ የተዘጋጁ ናቸው።
- 4. ህግ አውጪው በወንጀል ልዩ ክፍሉ ለሕያንዳንዳንዱ ወንጀል ያስቀመጠው ጣሪያ ላይ የሚደረሰው ጠቅላሳ ማክበጃ ምክንያቶች ሲኖሩ ሕንደሆነ አንቀጽ 183 ያመለክታል።¹¹ ስለሆነም ማክበጃ ምክንያቶችን መስረት አድርጎ ቅጣቱ ከመክበዱ በፊት የሚቀመጠው መነሻ ቅጣት የወንጀሉ ከባድነት ክፍ ያለ ቢሆንም (በህጉ ካልተወሰነ በስተቀር (ለምሳሌ

17

¹¹ ቅጣቱ እንዲከብድ ህን በደነገገ ጊዜ (84) ለቅጣቱ ማክበጃ የሆኑትን ምክንያቶች አይነትና ብዛት እንዲሁም ወንጀለኛው የሬጸመውን ጥፋት ከባድነት በማመዛዘን ፍርድ ቤቱ በዚህ ሕግ ልዩ ክፍል በተመለከተው አግባብነት ባለው ድን*ጋጌ* ከተወሰነው ቅጣት ጣሪያ ሳያልፍ ቅጣቱን ይወስናል፡፡ (አንቀጽ 183)

ያህል በሞት ይቀጣል፣ በሕድሜ ልክ አስራት ይቀጣል በሚል መልኩ ካልተቀመጠ¹²) ጣሪያው ላይ አይደርስም፡፡ የመመሪያው ዝርዝር ድን*ጋጌዎ*ች በተነጻጻሪ ከሁሉም ከፍተኛና ከባድ ለተባለው የወንጀል ደረጃ መነሻ ቅጣቱ ሲቀመጥ በልዩ ክፍሉ ከተመለከተው ጣሪያ ዝቅ ብሎ እንዲወሰን በሚያስችል መልኩ የተቀመጡ ናቸው፡፡

- 5. በተመሳሳይ የቅጣት እርከን ላይ ለሚገኙ ወንጀሎች በቅጣት ማክበጃና ማቅለያ መሰረት የሚኖረው ጭማሪ ወይም ቅነሳ ተመሳሳይ ሲሆን ይገባል፡፡ የመመሪያው ዝርዝር ድንጋጌዎች ይህንን መርሆ ተግባራዊ ማድረግ በሚችል መልኩ የተዘ*ጋ*ፍት፡፡
- 6. መመሪያው ለወንጀሎች የሚቀመጠውን ቅጣት መጠን አያስቀምጥም። ነገር ግን ዳኞች መነሻ ቅጣቱንም ሆነ ቅጣቱ ሲከብድ ወይም ሲቀል ቅጣቱን ሲወስኑበት የሚችሉትን ፍቅድ ስልጣን (range) ያስቀምጣል። ስለሆነም ዳኞች በተቀመጠው ፍቅድ ስልጣን (range) ከመነሻው እስከ መድረሻው በመመሪያው ያልተመለከቱ የወንጀል ድርጊቱን ልዩ ባህርያት መስረት አድርገው ቅጣትን መወሰን ይችላሉ ማለት ነው።
- 7. መመሪያው በወንጀል ህጉ የተቀመጡትን የቅጣት አወሳሰን ድንጋኔዎች ለማስፈጸም የሚወጣ በመሆኑ፣ በወንጀል ህጉ ውስጥ የተቀመጡትን አጠቃላይ መርሆዎችና ድንጋኔዎች መሰረት አድርጎ እየተተረጎመ ሲሰራበት እንደሚገባ ያስቀምጣል። ስለሆነም በወንጀል ሕጉ በቅጣት አወሳሰን ጊዜ የተቀመጡ በርካታ ድንጋኔዎች ከዚህ ጋር እየተናበቡ ይሰራባቸዋል ማስት ነው። ለምሳሌ በማክበጃ ምክንያትነት የተቀመጡት ወንጀሉን ማቋቋሚያ በሆኑ ጊዜ በድጋሚ ቅጣትን ለማክበድ እንደማይውሉ ይደነግጋል። ቅጣትን ስለመገደብ የተመለከቱ ድንጋጌዎች በወንጀል ህጉ ውስጥ አሉ። ስለሆነም መመሪያው እንዚህንና ሌሎች በወንጀል ህጉ የተደነገጉ ድንጋጌዎች ጋር በተጣጣመ መልኩ ሊሰራበት ይገባል ማስት ነው።

<u>4. በመመሪያው መሰረት ቅጣት የሚወሰንበት ሁኔታ፣</u>

በሰንጠረገና መሰረት ቅጣትን ለመወሰን በመጀመሪያ የሚነሳው መሰረታዊ ጥያቄ በዚህ ሰንጠረዥ መሰረት ቅጣትን እንዴት እንወስናለን የሚለው ነው። ማለትም፣

- 1. መነሻ ቅጣት እንዴት እንወስናለን?
- 2. በማክበጃዎች መሰረት እንዴት እንወስናለን ?

¹² ለምሳሌ አንቀጽ 671(2)

3. በማቅለያዎች መሰረት እንዴት እንወስናለን ? የሚሉት ናቸው።

ከዚህ በላይ ስለአጠቃላይ መመሪያው ስለተመሰረተባቸው ድን*ጋጌዎ*ች በተመለከተው ጽሁፍ ውስጥ *እንዳ*የነው መነሻ ቅጣቱን ለመወሰን በቅድሚያ የወንጀል ደረጃውን መሰየት *እን*ደሚገባ ያስቀምጣል፡፡ ስለሆነም በመጀመሪያ ሊመለስ የሚገባው ጥያቄ የወንጀል ደረጃው *እን*ዴት ይወሰናል? የሚለው ነው፡፡

4.1. የወንጀል ደረጃዎች የተወሰነበት መነሻ ሀሳብ፣

በወንጀል ሕጉ አንቀጽ 88(2) ዳኛው ቅጣትን ሲወስን የወንጀል አድራጊውን ግላዊ የአደገኛነት መጠን፣ ያለፌ የህይወት ታሪኩን፣ ወንጀሉን ለማድረግ ያነሳሱትን ምክንያቶችና የሀሳቡን አላማ፣ የግል ጉሮውን ሁኔታ፣ የትምህርቱን ደረጃ እንዲሁም የወንጀሉን ከባድነትና የአፌጻጸሙን ሁኔታዎች በማመዛዘን ነው ይላል።

በዚህ ድንጋጌ የተመለከቱት ምክንያቶች የሚያመለክቱት የተፈጸመው ወንጀልና የተጣሰው የወንጀል ድንጋጌ አንድ ቢሆንም በዚህ ድንጋጌ ውስጥ ከተመለከቱት ምክንያቶች መሟላትና አለመሟላት አንጻር ቅጣት በተለያዩ ወንጀል አድራጊዎች መካከል ሲለያይ እንደሚችል ነው። ተመሳሳይ አይነት ወንጀል ሆኖ አንዱ ወንጀለኛ ዝቅተኛ ቅጣት ሲቀጣ ሴላው ደግሞ ከባድ ቅጣት ሲቀጣ እንደሚችል የሚያመለክት ነው። ይህም ወንጀሉ ተመሳሳይ ቢሆንም የተለያየ የከባድነት ደረጃዎች ሲኖሩት እንደሚችሉ የሚያመለክት ነው። ለዚህም ነው በወንጀል ሕጉ በቅጣት መነሻውና ጣሪያው መካከል ከፍተኛ ልዩነት እንዲኖር የተደረገው። (ለምሳሌ ከ1 አመት እስከ 10 አመት፣ ከ1 አመት እስከ 15 አመት ወዘተ..)

ከዚህ በመነሳትም መመሪያው የተፈጸመው ወንጀል አንድ የወንጀል ህጉን ድንጋጌ የሚጥስ ቢሆንም ወንጀሉ እንደክብደቱ ደረጃዎች ሲወጡስት የሚችሉ መሆኑን ታሳቢ ባደረገ መልኩ የወንጀል ደረጃዎች ስተሰያዩ የወንጀል አይነቶች አዘጋጅቷል።

በመመሪያው መሰረት ለወንጀሎች የተለያየ የወንጀል ደረጃ ሲወጣ ግን በአንቀጽ 88(2) ያሉትን ምክንያቶች በሙሉ በመስፈርትነት አልተጠቀመም። ምክንያቱም በድን*ጋ*ኔው የተቀመጡት ሕንዚህ ምክንያቶች በተለያዩ የወንጀል ህጉ ውስጥ ተመልክተው ስለምናንኛቸው ነው። ሕንዚህን

ምክንያቶች አንዳንድ ጊዜ ቅጣቱን ሰማክበድ አንዳንድ ጊዜ ደግሞ ቅጣቱን ሰማቅሰል ሲውሉ እንደሚችሉ ከወንጀል ሕጉ የተሰያዩ ድን*ጋጌዎች መረዳት እን*ችሳስን። ሰምሳሴ፣

- 1. የወንጀል አድራጊው ግላዊ የአደገኛነት መጠን (dangerous disposition of the criminal) በሚመለከት ወንጀሉን ያደረገው በከሀዲነት፣ በተለየ ክፋት ወይም ጨካኝነት ከሆነ(84(1)(ሀ)፣ የወንጀል አፈጻጸም ሁኔታ በለሲት፣ በሽብር በጦር መሳሪያ ወዘተ የተለየ አደገኛነቱን አሳይቶ እንደሆነ 84(1)(ሐ) በማክበጃነት፣ ያጠፋው በየዋህነት ወይም ባልታሰበ ድንገተኛ አጋጣሚ እንደሆነ፣ (82(1)(ሀ) በማቅለያነት ያገለግላል።
- 2. የወንጀል አድራጊው ያለፈ የህይወት ታሪኩን በሚመለከት ቀድሞ ወንጀል አድርጎ የተቀጣ ከሆነ በማክበጃነት (አንቀጽ 84(1)(ሐ)፣ ቀድሞ ወንጀል ፈጽሞ ያልነበረና መልካም ጸባይ የነበረው ከሆነ በማቅለያነት (አንቀጽ 82(1)(ሀ) ያገለግላል፣
- 3. ያነሳሱትን ምክንያቶችና አላማ (motive and purpose) በተከበረና በማል ጥቅም ባልተመሰረተ ፍላጎት እንደሆነ(82(1)(ለ)፣ የተበደለው ሰው ከብርቱ ፌተና ላይ ጥሎት እንደሆነ፣82(1)(መ) በማቅለያነት፣ መጥፎ አመልን በሚያሳይ ምቀኝነት፣ ጥላቻ ወይም ስግብግብነት እንደሆነ 84(1)(ህ) በማክበጃነት ያገለግላል።
- 4. የግል ጉሮውን ሁኔታ (personal circumstance) (በአንቀጽ 90(2) መቀጮ ስመጣል ሊታዩ የሚገባቸው የግል ጉሮው ሁኔታ ተዘርዝሮ እናገኛለን። የቤተሰቡ ሁኔታ፣ የገቢ ምንጩ ወዘተ የመቀጮውን መጠን ስመወሰን ያገለግላል።
- 5. የትምህርቱን ደረጃ (standard of education) በሕውቀት ማነስ፣ ባለማወቅ ሕንደሆነ (82(1)(ሀ) በማቅለያነት ያገለግላል።
- 6. የአፈጻጸሙን ሁኔታ (circumstances of its commission) የተጣለበትን ሀሳፊነት ያሳማባብ በመገልገል እንደሆነ 84(1)(ለ) ፣ ወንጀሉን ያደረገው በቡድን ወይም ከሌሎች ጋር በመስማማት እንደሆነ 84(1)(መ) በማክበጃነት ያገለማላል።

በወንጀል ሕጉ አንቀጽ 189 እንደተመለከተው ዳኛው በቅድሚያ ማክበጃ ምክንያቶችን መሰረት አድርጎ እንደሚያከብድ ያስቀመጠ ስለሆነ፣ በማክበጃ ምክንያቶች መሰረትም ቅጣቱን ለማክበድ መጀመሪያ መነሻ ቅጣት ማስቀመጥ ስለሚያስፈልግ፣ መነሻ ቅጣቱ ሲወሰን ማክበጃና ማቅለያ ምክንያቶች ከመታየታቸው በፊት የሚወሰን ነው ማለት ነው።

ስለሆነም የወንጀል ደረጃዎችን ለማውጣት በወንጀል ህጉ 88 ያሉት ምክንያቶች ሁሉ ሳይሆን ታሳቢ የተደረጉት በአንድ ወይም በሴሳ መልኩ በማክበጃነት ወይም በማቅለያነት ሊጠቀሱ የማይችሉ በአንቀጽ 88 የተመለከቱት ምክንያቶች ናቸው፡፡

ስለሆነም በአንቀጽ 88(2) ከተመለከቱት ቅጣቱን ለመወስን ከግምት ሊገቡ ከሚገባቸው ምከንያቶች አንዱ የወንጀሉ ከባድነት የሚለው ሲሆን፣ የወንጀሉ ከባድነት ደግሞ ከየወንጀል አይነቱ ጋር እየተነጻጸረ የሚመዘን ስለሚሆን መመሪያው የወንጀል ደረጃዎችን ለማውጣት ቅድሚያ የሰጠው የወንጀል ደረጃውን ከወንጀሉ ከባድነት አንጻር ደረጃ በማውጣት ነው።

ስለሆነም ጥፋት አድራጊው ጥፋተኛ የተባለበት የወንጀል ድን*ጋጌ* አንድ ቢሆንም፣ ከወንጀሉ ከባድነት አንጻር አንዱ ከሴላው የተለየ ከሆነ መነሻ ቅጣታቸውም ተመሳሳይ ሲሆን ስለማይገባው እንደወንጀሉ ከባድነት መነሻው ከዝቅተኛው ጀምሮ ከፍ እያለ ሲሄድ ይገባል የሚል መነሻ አለው። በዚህ መሰረትም በቅጣት አወሳሰን መመሪያው ለተወሰኑት ወንጀሎች የወንጀል ደረጃዎች ተዘጋጅተውሳቸዋል።

የቅጣት አወሳሰን መመሪያው ደረጃ ሳልተዘጋጀሳቸው ወንጀሎች ወደፊት በዝርዝር ደረጃ በደረጃ የሚዘጋጅ መሆኑን በማስቀመጥ ይሁንና ዝርዝር የወንጀል ደረጃ ባይዘጋጅሳቸውም ቅጣቱን ስመወሰን ደረጃ እንዴት ሲወጣሳቸው እንደሚገባ አጠቃላይ መመሪያዎችን ይዞ የተዘጋጀ ነው። ስለሆነም በእነዚህ መመሪያዎች መስረት ደረጃዎች እንደሚወጡ ያስቀምጣል።

4.2. ለእያንዳንዱ የወንጀል ደረጃ የመነሻ ቅጣት አወሳሰን፣

4.2.1. ለዝቅተኛውና ከፍተኛው የወንጀል ደረጃ የመነሻ ቅጣት አወሳሰን

1. ለሕያንዳንዱ የወንጀል ደረጃ የመነሻ ቅጣት ለመወሰን መመሪያው ህግ አውጪው ለሕያንዳንዱ የወንጀል ድርጊት የቅጣት መነሻና ጣሪያ አድርጎ ያስቀመጣቸው የቅጣት መጠኖች ትርጉም ሲኖራቸው በሚችል መልኩም የቅጣት መመሪያው መዘጋጀት አለበት የሚል መነሻ አለው። ማለትም በወንጀል አፈጻጸሙም ሆነ ከባድነቱ ቀላልና ዝቅተኛ የሚባለው የቅጣቱ መነሻ በወንጀል ህጉ የተቀመጠው መነሻ መሆን አለበት የሚል መነሻ አለው። ለምሳሌ ቅጣቱ ከ1 አመት ቀላል እስራት እስከ 5 አመት ጽጉ እስራት የሚል

- ከሆነ፣ ድን*ጋ*ጌውን በመጣስ ከሚፈጸመው ወንጀል በተነጻጻሪ ቀላልና ዝቅተኛ የሚባለው የወንጀል ድርጊት መነሻ ቅጣቱ 1 አመት ቀላል እስራት መሆን አለበት የሚል ነው። ስለሆነም ለእ*ያንዳን*ዱ የወንጀል ድን*ጋጌ* ዝቅተኛ ደረጃ በወንጀል ህጉ ልዩ ክፍል የተቀመጠው ዝቅተኛ መነሻ እንዲሆን ተደርጎ የተዘጋጀ ነው።
- 2. በወንጀል ድንጋኔው ውስጥ ለሚወድቀው ከፍተኛ የወንጀል ደረጃ ለድንጋኔው የተመለከተው ጣሪያ ላይ አይደርስም። ምክንያቱም በልዩ ክፍል የተመለከቱት የቅጣት ጣሪያ ላይ የሚደረሰው ጠቅላላ የቅጣት ማክበጃዎች ሲኖሩ ነው። የወንጀል ህግ ቁጥር 183 ቅጣቱ እንዲከብድ ህጉ በደነገገ ጊዜ (84) ለቅጣቱ ማክበጃ የሆኑትን ምክንያቶች አይነትና ብዛት እንዲሁም ወንጀለኛው የፌጸመውን ጥፋት ከባድነት በማመዛዘን ፍርድ ቤቱ በዚህ ሕግ ልዩ ክፍል በተመለከተው አግባብነት ባለው ድንጋኔ ከተወሰነው ቅጣት ጣሪያ ሳያልፍ ቅጣቱን ይወስናል። ስለሆነም በህጉ አንቀጽ 84 የተመለከቱትን ጠቅላላ የቅጣት ማክበጃዎች አምስት ሲሆኑ፣ ሁሉም ተማልተው ሲገኙ ጣሪያው ላይ እንዲደርስ ታሳቢ በማድረግ፣ ከአምስት እርከን በታች ለከፍተኛው ደረጃ መነሻ እንዲሆን ተደርጎአል።

ምሳሌ 1

<u>በስልጣን አለአግባብ መገልገል ወንጀል 407(1)</u>

- በወንጀል ሕግ 407(1) ውስጥ ሰሚወድቁ የወንጀል ድርጊቶች 6 የወንጀል ደረጃዎች አሉት፡፡
- ዝቅተኛው ወይም ደረጃ 1 መነሻው ቅጣት የቅጣት እርከን 7 ሲሆን፣ ይህም በወንጀል ህጉ ከተቀመጠው መነሻ አንድ አመት የሚነሳ ነው።
- ከፍተኛ ደረጃ የተባለው ደግሞ መነሻ ቅጣቱ በእርከን 23 የተቀመጠ ሲሆን፣ ይህም ከ 6 አመት እስከ 7 አመት ከ2 ወር ነው።
- በ407(1) ከፍተኛ ስተባለው የወንጀል ደረጃ 6 (እርከን 23) አምስት የቅጣት ማክበጃ ምክንያቶች ቢኖሩና ቅጣቱ በአምስት እርከን ቢከብድ እርከን 28 ላይ ይደርሳል፡፡
- የእርከን 28 ቅጣት h9 አመት እስከ 10 አመት ከ10 ወር ነው፡፡ በወንጀል ህጉ ለወንጀሉ የተቀመጠው የቅጣት ጣሪያ 10 አመት ጽጉ እስራትን ያካተተ ነው፡፡
- ስለሆነም በዚህ እርከን ውስጥ ከ10 አመት ሳይበልጥ ቅጣቱ ይወሰናል ማለት ነው።

ምሳሌ 2

በስልጣን አለአግባብ መገልገል ወንጀል 407(2)

- በወንጀል ሕግ 407(2) ውስጥ ሰሚወድቁ የወንጀል ድርጊቶች 4 የወንጀል ደረጃዎች አሉት።
- ዝቅተኛው ወይም ደረጃ 1 መነሻው ቅጣት የቅጣት እርከን 25 ሲሆን፣ ይህም በወንጀል ህጉ ከተቀመጠው መነሻ ሰባት አመት የሚነሳ ነው።
- ከፍተኛ ደረጃ የተባለው ደረጃ 4 መነሻው የቅጣት እርከን 28 ሲሆን የዚህም የቅጣት መነሻ ከ9 አመት እስከ 10 አመት ከ10 ወር ነው።
- በ407(2) ከፍተኛ ስተባለው የወንጀል ደረጃ 4 አምስት የቅጣት ማክበጃ ምክንያቶች ቢኖሩና ቅጣቱ በአምስት እርከን ቢከብድ እርከን 33 ላይ ይደርሳል፡፡
- የእርከን 33 ቅጣት ከ14 አመት እስከ 16 አመት ከ10 ወር ነው። በወንጀል ህጉ ለወንጀሉ የተቀመጠው የቅጣት ጣሪያ 15 አመት ጽኑ እስራትን ያካተተ ነው። ስለሆነም በዚህ እርከን ውስጥ ከ15 አመት ሳይበልጥ ቅጣቱ ይወሰናል ማለት ነው።

ምሳሌ 3

ከባድ ስርቆት 669

- በወንጀል ሕግ 669 ውስጥ ለሚወድቁ የወንጀል ድርጊቶች 9 የወንጀል ደረጃዎች አሉት፡፡
- ዝቅተኛው ወይም ደረጃ 1 መነሻው ቅጣት የቅጣት እርከን 7 ሲሆን፣ ይህም በወንጀል ህጉ ከተቀመጠው መነሻ 1 አመት የሚነሳ ነው።
- ከፍተኛ ደረጃ የተባለው ደረጃ 9 መነሻው የቅጣት እርከን 27 ሲሆን የዚህም የቅጣት መነሻ ከ8 አመት ከ5 ወር እስከ 10 አመት ነው።
- በ669 ከፍተኛ ለተባለው የወንጀል ደረጃ 9 (እርከን 27) አምስት የቅጣት ማክበጃ ምክንያቶች ቢኖሩና ቅጣቱ በአምስት እርከን ቢከብድ እርከን 32 ላይ ይደርሳል፡፡
- የእርከን 32 ቅጣት ከ13 አመት እስከ 15 አመት ከ8 ወር ነው። በወንጀል ህጉ ለወንጀሉ የተቀመጠው የቅጣት ጣሪያ 15 አመት ጽጉ እስራትን ያካተተ ነው።
- ስለሆነም በዚህ እርከን ውስጥ ከ5 አመት ሳይበልጥ ቅጣቱ ይወሰናል ማለት ነው።

4.2.2. በድን*ጋ*ጌው ዝቅተኛ የወንጀል ደረጃና ከፍተኛ የወንጀል ደረጃ መካከል *ያ*ሉትን የወንጀል ደረጃዎች መነሻ ቅጣት አወሳሰን

በድን*ጋ*ጌው ዝቅተኛው የወንጀል ደረጃና ከፍተኛው የወንጀል ደረጃ የሚያርፉበት ከታወቀ፣ በሕንዚህ መሀከል ያሉት የተሰያዩ የወንጀል ደረጃዎች በቁጥራቸው ልክ ከመነሻው እስከ መድረሻው ያለውን የቅጣት ዘመን በማካፈል የቅጣት መነሻቸው ተወስኗል።

ምሳሌ 1፣

በ407(1) ስድስት የወንጀል ደረጃዎች አሉ።

- ዝቅተኛው ደረጃ መነሻው አንድ አመት ስለሆነ እርከን 7 ላይ ነው።
- ከፍተኛው ደረጃ 6 ደግሞ ሕርከን 23 ላይ ነው።

ስለሆነም 16 እርከን ለ5 ሲካፌል (የመነሻው የታወቀ ስለሆነ አንድ ይቀንሳል) የሚገኘው ውጤት 3 አካባቢ ነው፡፡ ስለሆነም ከዝቅተኛው ጀምሮ ለእያንዳንዱ 3 እርከን እያለፈ መነሻ ቅጣቱ ተቀምጧል፡፡ በማጠጋጋት አንዱን 4 እርከን ልዩነት እንዲኖረው ተደርገል፡፡

ምሳሌ 2፣

በ665 7 የወንጀል ደረጃዎች አሉ።

- ዝቅተኛው ደረጃ መነሻው አንድ 10 ቀን ስለሆነ ሕርከን 2 ላይ ነው።
- ከፍተኛው ደረጃ 2 ደግሞ እርከን 14 ላይ ነው።
- በመካከሳቸው 12 እርከን ልዩነት አለ።

ስለሆነም 12 እርከን ለ6 ሲካፈል የሚገኘው ውጤት 2 ነው። ስለሆነም ከዝቅተኛው ጀምሮ ለእያንዳንዱ 2 እርከን እያለፈ መነሻ ቅጣቱ ተቀምጧል።

4.2.3. የገንዘብ መቀጮን በተመለከተ የቅጣት ጣሪያው የተወሰነበት ሁኔታ፣

የገንዘብ መቀጮውን በተመለከተ ለወንጀሉ ድርጊት ከተቀመጠው ጣሪያ ሳይበልጥ በድን*ጋ*ጌው ከፍተኛ ደረጃ ላይ የሚገኘው ወንጀል አድራጊ እስከመቀጮው ጣሪያ እንዲከፍል በሚያደርግ መልኩ፣የወንጀል ደረጃው ዝቅ እያለ በሄደ ቁጥርም የንንዘብ መቀጮ ጣሪያውም በዚያው መልክ በአንድ እርከን እየቀነሰ እንዲሄድ በማድረግ ደረጃው ተዘ*ጋ*ጅቷል።

ምሳሌ

በ407(1) ከፍተኛው የገንዘብ መቀጮ ብር 10000 ነው።

በዚህ መልኩ በሁሉም መቀጮ በሚያስቀጡ የወንጀል ድርጊቶች የመቀጮው ጣሪያ የሚያርፍበት ሕርከን ተለይቷል።

4.3. ደረጃ ለወጣሳቸው ወንጀሎች ቅጣት አወሳሰን ዝርዝር አሰራር ማሳይ

ቅጣቱ የሚወሰንበት ቅደም ተከተል

- 1. ጥፋተኛ ተብሎ ሲወሰን ጥፋተኛ ተብሎ የተወሰነበት ድን*ጋጌ*ም የሚታወቅ ስለሆነ፣ ለወንጀሎ ከወጡት የወንጀል ደረጃዎች አንጻር ደረጃው ይለያል።
- 2. ለወንጀል ደረጃው የተቀመጠው የቅጣት እርከን ይለያል።
- 3. በእርከት ውስጥ ዳኛው ቅጣቱን ይወስናል።

4.3.1. በስልጣን አለአማባብ መገልገል የሚፈጸም ወንጀልን በተመለከተ፣

በመመሪያው መስረት ዳናው በወንጀል ህጉ አንቀጽ 407 የወንጀል ደረጃውን ለመወሰን ከግምት የሚያስገባቸው ሶስት መሰረታዊ ጉዳዮች ናቸው። ሕንርሱም፣ የአጥፊው የስልጣን ደረጃ፣ በወንጀሉ ምክንያት የደረሰ ጥቅም ወይም ጉዳት እና ወንጀሉ የተፈጸመበት አሳጣ ናቸው። ሕንዚህ መስፈርቶች ቅጣቱን ለማክበድ እንደሚያገለግሉ በድን ጋጌው ንኡስ አንቀጽ 2 ውስጥ የተደነገጉ ስለሆነ ደረጃውን ለማውጣት በመስፈርትነት እንዲያገለግሉ ተደርገዋል።

ምሳሌ 1.

በ407(1) መሰረት ጥፋተኛ የተባለው ሰው የስልጣን ደረጃው የመምሪያ ሀላፊ ሲሆን፣ በወንጀሎ ምክንያት ያገኘው የማይገባ ጥቅም 30000 ብር ነው፡፡ በቅድሚያ የወንጀል ደረጃው እንደሚከተለው ይለያል።

- የመጀመሪያው ጥያቄ የስልጣን ደረጃው ምንድነው የሚል ነው፡፡ የስራ ሀላፊነቱ የመምሪያ ሀላፊ ስለሆነ መካከለኛ ባለስልጣን በሚለው ላይ ይወድቃል፡፡
- የተገኘው ጥቅም ብር 30000 ስለሆነ መካከለኛ ጥቅም ወይም ጉዳት በሚለው ስር ይወድቃል፡፡ (ተከሳሽ በወንጀሉ ምክንያት ያገኘውን ጥቅም በገንዘብ ተምኖ ማስቀመጥ የማይቻል ከሆነ **ዝቅተኛ ጥቅም** በሚለው ካታጎሪ ውስጥ ይወድቃል፡፡)
- በሶስተኛ ደረጃ የሚጠየቀውና የሚጣራው ወንጀሉን የፌጸመው በምን አላማ ነው የሚለው ነው፡፡ በመመሪያው መሰረት ሁለት መስፌርቶች አሉ፡፡ ወንጀሉን የፌጸመው በችግር ወይም በተጽእኖ ከሆነ ዝቅተኛው መደብ ውስጥ ሲወድቅ ከዚህ ውጭ ከሆነ ከባድ አላማ በሚለው ውስጥ ይወድቃል ማለት ነው፡፡
- በመመሪያው እንደተመለከተው ወንጀሱን የፈጸመው በችግር ወይም በተጽአኖ መሆኑን የሚያስረዳ ማስረጃ ክሌለ ከባድ አሳማ እንዳለ እንደሚቆጠር ተመልክቷል።
- በዚህ ጉዳይ ወንጀል አድራጊው በችግር ወይም በተጽእኖ ወንጀሉን ለመፈጸሙ የሚያስረዳ ማስረጃ የለም፡፡ ስለሆነም የተፈጸመበት አላማ **ከባድ አላማ** ነው ማለት ነው፡፡

ከሕንዚህ በመነሳት (መካከለኛ ስልጣን/ መካከለኛ ጥቅም ወይም ጉዳት/ በከባድ አሳማ) የወንጀል ደረጃውን በመመሪያው ከተያያዘው አባሪ ሶስት ስንፌልግ በወንጀል ደረጃ 6 ውስጥ እንደሚወድቅ ይታወቃል ማለት ነው፡፡

መነሻ ቅጣቱን መወሰን፣

የእስራት ቅጣትን መወሰን፣

- የወንጀል ደረጃ 6- እስራትን በተመለከተ ቅጣቱ የሚወድቀው እርከን 23 ላይ እንደሆነ በአባሪ ሶስት አራተኛው ኮለም (አምድ) ላይ ተመልክቷል፡፡ ስለሆነም የቅጣት እርከ৮ ተለየ ማለት ነው፡፡
- በእርከን 23 የቅጣት ሬንጅ (ፍቅድ ስልጣን) ከ 6 አመት እስከ 7 አመት ከ2 ወር ነው።

የንንዘብ መቀጮን በተመለከተ፣

- ሰ407(1) የወንጀል ደረጃ 6 በአባሪ ሶስት የተመለከተው የመቀጮው ሕርክን 6 ነው።
- የመቀጮ ሕርከን 6 ጣሪያው ሕስከ ብር 10000 ድረስ ነው።
- ዳኛው ከዚህ ጣሪያ ሳያልፍ ቅጣቱን ይወስናል ማስት ነው፡፡ ለምሳሌ ብር 8000 ብሎ ሊወስን ይችላል፡፡
- ይሁንና መቀጮ ሲወሰን ታሳቢ የሚደረጉ በርካታ ምክንያቶች ያሉ ስለሆነ መቀጮውን ሳይወስንም ይችላል፡፡

<u>የተፈጸመበት አሳማ ከባድ ተብሎ በመመሪያው ከተጠቀሰውም በላይ በሆነ ጊዜ ቅጣቱ እንዴት</u> ይወሰናል?

በመመሪያው እንደተመለከተው ወንጀል ፊጻሚው ወንጀሉን የፊጸመበት አሳማ በመመሪያው ከባድ አሳማ በሚል ከተገለጸውም በሳይ ከባድ ስለመሆኑ ዳኛው የሚያምን ከሆነ ማለትም ለምሳሌ ወንጀሉ የተፊጸመው የሀገር ምስጢርን ለሴላ አገር ለማሳለፍ ከሆነ፣ በአንቀጽ 407 መሰረት የተፊጸመበት አሳማ ቅጣቱን እንደሚያከብደው ያስቀመጠ ስለሆነ በ407(1) ውስጥ ይወድቅ የነበረው በ407(2) ውስጥ ይወድቃል ማለት ነው።

በ407(2) ውስጥ የነበረው ከአንድ በላይ ማክበጃ ምክንያቶች ተሟልተው የሚገኙበት ስለሆነ አሳማው ከባድ አሳማ ከተባለውም በላይ ከሆነ ከአንድ በላይ ማክበጃ ተደራርበው ስለሚገኙ በ407(3) ውስጥ ይወድቃል ማለት ነው። ስለሆነም የወንጀል ደረጃው ከዚህ በታች በተመለከተው መሰረት ይስተካከላል ማለት ነው።

- የስልጣን ደረጃው ዝቅተኛ/ የተገኘው የጥቅም መጠን ዝቅተኛ/ የተፈጸመበት አሳማ ከባድ አሳማ ከተባለው በሳይ ከሆነ በአንቀጽ 407(2) የወንጀል ደረጃ 7 ይሆናል፡፡
- የስልጣን ደረጃው መካከለኛ/የተገኘው ጥቅም መጠን ዝቅተኛ/ የተፈጸመበት አላማ ከባድ አላማ ከተባለው በላይ ከሆነ በአንቀጽ 407(2) የወንጀል ደረጃ 8 ይሆናል፡፡
- የስልጣን ደረጃው ዝቅተኛ/ የተገኘው የገንዘብ መጠን መካከለኛ ከሆነ/ የተፈጸመበት አሳማ ከባድ አሳማ ከተባለው በሳይ ከሆነ በአንቀጽ 407(2) የወንጀል ደረጃ 9 ይሆናል።

- የስልጣን ደረጃው መካከለኛ/የተገኘው ጥቅምም መካከለኛ ከሆነ/ የተፈጸመበት አሳማ ከባድ አሳማ ከተባለው በሳይ ከሆነ በአንቀጽ 407(2) የወንጀል ደረጃ 10 ይሆናል።
- በ407(2) በደረጃ 1 ሕና 2 ውስጥ የሚወድቀው ከአሳማው አንጻር ሌሳ ተደራቢ ማክበጃ ምክንያት በመኖሩ በ407(3) ደረጃ 11 ውስጥ የሚወድቅ ይሆናል፡፡
- በ407(2) በደረጃ 3 እና 4 ውስጥ የሚወድቀው ደግሞ ከአላማው አንጻር ሌላ ተደራቢ ማክበጃ ምክንያት በመኖሩ በ407(3) ደረጃ 12 ውስጥ የሚወድቅ ይሆናል፡፡¹³

ምሳሌ 1

ከዚህ በሳይ በ407(1) የወንጀል ደረጃ 6 ሳይ የወደቀውን ምሳሌ ወስደን ወንጀሉ የተፈጸመበትን አሳማ እየቀያየርን እንመልክት፣

- ጥፋተኛ የተባለው ሰው የስልጣን ደረጃው የመምሪያ ሀላፊ ነው። (መካከለኛ ስልጣን)
- በወንጀሉ ምክንያት ያገኘው የማይገባ ጥቅም 30000 ብር ነው፡፡ (መካከለኛ ጥቅም)
- ወንጀሱን የፈጸመው **በችግር** ነው። (በችግር)

እንዚህ ሶስቱ *መ*ስልርቶች ተሟልተው የሚ*ገኙት* በአባሪ ሶስት በ407(1) በወንጀል ደረጃ 5 ነው።

ወንጀሱ የተፈጸመው በአፍቅሮ ንዋይ ከሆነስ?

በችግር የሚለው ተቀይሮ ከባድ አላማ ይሆናል። ስለሆነም አሁን (መካከለኛ ስልጣን/መካከለኛ ጥቅም/ **ከባድ አላማ**) ነው። እነዚህ ሶስት መስፌርቶች ተሟልተው የምናገኘው ደግሞ በአባሪ ሶስት በ407(1) በወንጀል ደረጃ 6 ነው።

<u>ወንጀሱ የተፈጸመው የአገርን</u> ምስጢር ለሴላ ባእድ ለማሳለፍ ከሆነስ?

(መካከሰኛ ስልጣን/መካከሰኛ ጥቅም/ከባድ አሳማ በሳይ)

¹³ በመመሪያው አንቀጽ 8 ንኩስ አንቀጽ 6 ከ‹ሀ› እስከ ‹ሡ› ደረጃ 7፣8፣9፣10፣11 እና 12 በሚል የተጠቀሱት የቁጥር ስህተት ነው፡፡ ስለሆነም

民公第 7 (407(2) 民公第 1) ?

^{• £49 8 (407(2) £49 2) ?}

[•] ደረጃ 9 (407(2) ደረጃ 3)፣

[•] ደረጃ 10 (407(2) ደረጃ 4)፣

[•] ደረጃ 11 (407(3) ደረጃ 1)፣

[•] ደረጃ 12 (407(3) ደረጃ 2

ተብለው ሲነበቡ ይጣል።

በዚህ መሰረት ወንጀሉን በማክበድ ከንኡስ ቁጥር አንድ ወደንኡስ ቁጥር ሁለት የሚያሳድግ አንድ ማክበጃ ምክንያት ስለተሟላ በመመሪያው በተመለከተው መሰረት በ407(2) የወንጀል ደረጃ 3 ይሆናል ማለት ነው፡፡ ይህም ለእስራቱ በእርከን 27፣ ለመቀጮው በእርከን 9 ላይ ይወድቃል ማለት ነው፡፡

ምሳሌ 2

ከዚህ በሳይ ያለውን ምሳሌ ወስደን ከስልጣን ደረጃው አንጻር ወይም ከተገኘው ጥቅም አንጻር ከፍተኛ የሚባለው ውስጥ የሚገባ እንደሆነ አድርገን ብንወስደው የሚከተለው ውጤት ይመጣል።

- ጥፋተኛ የተባሰው ሰው የስልጣን ደረጃው ሚኒስትር ነው፡፡ (ክፍተኛ ስልጣን)
- በወንጀሉ ምክንያት ያገኘው የማይገባ ጥቅም 30000 ብር ነው፡፡ (መካከለኛ ጥቅም)
- ወንጀሱን የፈጸመው **በችግር** ነው። (በችግር)

እነዚህ ሶስቱ መስፌርቶች ተሟልተው የሚገኙት በአባሪ ሶስት በ407(2) በወንጀል ደረጃ 3 ነው። የእስራት ቅጣት እርከት 27 ሲሆን የመቀጮው እርከን 9 ነው።

ወንጀሱ የተፈጸመው በአፍቅሮ ንዋይ ከሆነስ?

በችግር የሚሰው ተቀይሮ ከባድ አላማ ይሆናል። ስለሆነም አሁን (ከፍተኛ ስልጣን/መካከለኛ ጥቅም/ <u>ከባድ አላማ</u>) ነው። እነዚህ ሶስት መስፌርቶች ተሟልተው የምናገኘው ደግሞ በአባሪ ሶስት በ407(2) በወንጀል ደረጃ 4 ነው። የእስራት ቅጣት እርከኑ 28 ሲሆን የመቀጮው እርከን 10 ነው።

ወንጀሱ የተፈጸመው የአገርን ምስጢር ለሴላ ባሕድ ለማሳለፍ ከሆነስ?

(ከፍተኛ ስልጣ3/መካከለኛ ጥቅም/ከባድ አላማ በላይ)

በዚህ መሰረት ወንጀሉን በማክበድ ከንኡስ ቁጥር ሁለት ወደንኡስ ቁጥር ሶስት የሚያሳድግ ከአንድ በሳይ ማክበጃ ምክንያት ስለተሟላ በመመሪያው በተመለከተው መሰረት በ407(3) የወንጀል ደረጃ 2 ይሆናል ማለት ነው። ይህም ለእስራቱ በእርከን 32፣ ለመቀጮው በእርከን 12 ላይ ይወድቃል ማለት ነው።

<u>4.3.2. በሰው አካልና ጤንነት ላይ የሚፈጸም ወንጀልን በተመለከተ፣</u>

1. በ555 መሰረት ጥፋተኛ ነው ተብሎ በተወሰነበት ሰው ላይ የቅጣት አወሳሰን፣

በመመሪያው መሰረት ቅጣቱን ለመወሰን ዳኛው ከግምት የሚያስገባው የደረሰው የጉዳት መጠንን እና አጥፊው የሙያ ግኤታ ያለበት መሆኑን መሰረት ባደረገ መልኩ ነው፡፡ ስለሆነም የደረሰው ጉዳት፣ 1) ሊድን የሚችል ነው? 2) ዘላቂ የማይጠፋ ነው? 3) ለህይወቱ ያሰጋዋል? ለሚሉት ጥያቄዎች ምላሹን ያስቀምጣል፡፡

ምሳ<u>ሌ</u>

- በቀረበው ጉዳይ ላይ በወንጀል ሰለባው ላይ የደረሰው ጉዳት **ለህይወቱ የሚያሰ***ጋ* **ነው**።
- ወንጀል አድራጊው **ሙያዊ ግኤታ <u>እንዳለበት</u>** ተረ*ጋ*ግጧል።

ስለሆነም ወንጀለኛው ያደረሰው ጉዳት 1) ለህይወቱ የሚያስ*ጋ* ነው *እንዲሁ*ም 2) ሙያዊ ግኤታ ያለበት ነው፡፡

- የእስራት ቅጣቱን ለመወሰን ደረጃ 7 በእርከን 27 ላይ ይወድቃል።
- በእርከን 27 ላይ የቅጣት መነሻና መድረሻው ከ8 አመት ከ5 ወር እስከ 10 አመት ነው።
- ዳኛው በዚህ ሕርክን ውስጥ ቅጣቱን ይወስናል ማስት ነው፡፡ ለምሳሌ 9 አመት በሚል ሊወስን ይችላል፡፡

እነዚህ መስፈርቶች በተመሳሳይ በ558 እንዲሁም በ559 መሰረት ቅጣት ለመጣል የሚያገለግሎ ናቸው፡፡ በመካከሳቸው ያለው ልዩነት የወንጀል አድራጊው የሞራሳዊ ሁኔታ ብቻ በመሆኑ ነው፡፡

በ555/557 መሰረት የቅጣት አወሳሰን፣

አንቀጽ 557 ንኡስ አንቀጽ 1 በጥቅሱ ጣቅስያ ነው።

ስለሆነም በ557 (1) ከተመለከቱት ጣቅለያዎች ተጧልተው ከሆነ ዳኛው ቅጣቱን ለመወሰን በሰንጠረገና ወደተቀመጠው መስፌርት መሄድ ብቻ ነው የሚያስፌልንው፡፡ የወንጀል ደረጃዎቹ ተመሳሳይ ናቸው፡፡ የቅጣት ሕርከ৮ን ለመወሰን ብቻ ነው ወደ557 የሚሄደው፡፡

ስለሆነም በአንቀጽ 555 መሰረት ጥፋተኛ የሆነ ነገር ግን በ557 መሰረት ጣቅስያ የሚኖረው ከሆነ የቅጣት መጠኑ አወሳሰን ከዚህ በላይ ከተመለከትነው ምሳሌ አንጻር እንደሚከተለው ነው።

- የደረሰው *ጉዳ*ት <u>ለህይወቱ የሚያሰጋ ከሆነ</u> እና <u>ሙያዊ ግኤታ እያለበት ከሆነ</u> የወንጀል ደረጃው 7 ነው፡፡
- ስአንቀጽ 55ስ/557 ደረጃ 7 የሚወድቅበት የእስራት ቅጣት እርከን 11 ለመቀጮ ደግሞ እርከን 4 ነው፡፡
- እርከን 11 ቅጣቱ ከ1 አመት ከ8 ወር እስከ 2 አመት ከ2 ወር ነው፡፡ ዳኛው በዚህ ውስጥ ይወስናል ማለት ነው፡፡
- የመቀጮ እርከን 4 ጣሪያው እስከ ብር 5000 ነው። ስለሆነም ዳኛው ከዚህ ባልበለጠ መቀጮውን ይወስናል ማለት ነው።

- 2. ደረጃ 2 የቅጣት እርከት 6 (ከ8ወር- 1 አመት) የነበረው የቅጣት እርከት 13 (ከ2 አመት h3 ወር-2 አመት h9 ወር) ይሆናል።
- 3. ደረጃ 3 የቅጣት ሕርከት 7 (ከ1 አመት-1 አመት ከ3 ወር) የነበረው የቅጣት ሕርከት 14 (ከ2 አመት ከ6 ወር- 3 አመት ይሆናል።
- 4. ደረጃ 4 የቅጣት እርከት 8 (ከ1 አመት ከ2 ወር -1 አመት ከ6 ወር) የነበረው የቅጣት እርከት 15 (ከ2 አመት ከ9 ወር-3 አመት ከ3 ወር ይሆናል)
- 5. ደረጃ 5 የቅጣት ሕርክት 9(ከ1 አመት ከ4 ወር-1 አመት ከ8 ወር) የነበረው የቅጣት ሕርክት 16 (ከ3 አመት-3 አመት ከ7 ወር ይሆናል)
- 6. ደረጃ 6 የቅጣት እርከት 10 (ከ1 አመት ከ6 ወር-1 አመት ከ10 ወር) የነበረው የቅጣት እርከት 17 (ከ3 አመት ከ3 ወር-3 አመት ከ11 ወር ይሆናል።

7. ደረጃ 7 የቅጣት እርስኑ 11 (ከ1 አመት ከ8 ወር-2 አመት ከ2 ወር) የነበረው የቅጣት እርከኑ 18 (ከ3 አመት ከ7 ወር-4 አመት ከ4 ወር) ይሆናል። ይሁንና ተጨማሪው 4 ወር በህጉ ከተቀመጠው ጣሪያ በላይ ስለሆነ ቅጣቱ ከ4 አመት አይበልጥም ማለት ነው።

2. በአንቀጽ 556 መሰረት ቅጣት የሚወሰንበት ሁኔታ፣

በወንጀል ህጉ 556 መሰረት ቅጣቱን ለመወሰን ዳኛው ከግምት የሚያስንባቸው የሚከተሉትን ነው፡፡

1. የደረሰው ጉዳት በ555 በተመለከተው መስፈርት ውስጥ የማይወድቅ ከሆነ ቀላል ጉዳት ስለሚሆን በ556(1) መሰረት ቅጣቱ ይወሰናል፡፡ ይህም በሰንጠረገና ለ556 የወንጀል ደረጃ 1 የተባለው ሲሆን የእስራት ቅጣት እርከት 2 (ከ10 ቀን-- 3 ወር) ሲሆን፣ የመቀጮ እርከት ደግሞ 3 እስከ ብር 3000 በሚደርስ ይቀጣል ማለት ነው፡፡

ይሁንና የደረሰው ጉዳት ቀሳል ቢሆንም፣ በድን*ጋ*ጌው በንኡስ አንቀጽ 2 ቅጣቱን ለማክበድ የሚያስችሉ ማክበጃ ምክንያቶች ተሟልተው ተገኝተው ከሆነ የቅጣት አወሳሰኑ በሚከተሰው መልኩ ይሆናል።

- 1. በ556(2) መሰረት ቅጣቱን ለመወሰን ታሳቢ የሚደረጉት የሚከተሉት መስፈርቶች ናቸው፡፡ 1) ጉዳት ለማድረስ መሳሪያ መጠቀም አለመጠቀሙ፣ 2) የሙያ ወይም ሴላ ግዱታን በመተሳለፍ እንደሆነ፣ 3) ተጎጂው በሽተኛ፣ ደካጣ ወይም ራሱን መከሳከል የማይችል እንደሆነ ናቸው፡፡
- 2. ከሕንዚህ ምክንያቶች አንዱ ብቻ ከተሟላ አንድ ማክበጃ፣ ሁለት ከተሟላ ሁለት ማክበጃ ሕያለ ሕንደተደራረቡት ማክበጃ ምክንያቶች ብዛት ደረጃውን በሚያሳድግ መልኩ ተዘጋጅቷል።

ምሳሌ

- 1. ወንጀል አድራጊው መሳሪያ ተጠቅሟል።
- 2. ተጎጂው በሽተኛ ወይም ራሱን መከሳከል የማይችል ነው።
- 3. ወንጀል አድራጊው የሙያ ግኤታ የሰበትም።

ከዚህ በሳይ ከቀረበው ማስረጃ መረዳት የሚቻለው ሁለቱ ማክበጃዎች የተሟሉ መሆኑን ነው። ሁለት ማክበጃዎች ተሟልተው ሲ*ገኙ* ድርጊቱ የሚወድቀው በወንጀል ደረጃ 3 ሳይ ነው።

- የወንጀል ደረጃ 3ትን በተመለከተ የተቀመጠው የእስራት ቅጣት እርከን 7 ሲሆን፣ ለንንዘብ መቀጮው እርከን 5 ነው።
- እርከን 7 ቅጣቱ ከ1 አመት እስከ 1 አመት ከሶስት ወር ነው፡፡ ስለሆነም ዳኛው በዚህ ሬንጅ ወይም ፍቅድ ስልጣን ውስጥ ቅጣቱን ይወስናል ማለት ነው፡፡
- የ7ንዘብ መቀጮውን በተመለከተ እርከን 5 እስከ ብር 7000 ድረስ ነው። ስለሆነም በወንጀል ህጉ አንቀጽ 90 መሰረት ያሉትን መስፈርቶች መሰረት በማድረግ ከብር 7000 ሳይበልጥ መቀጮውን ይወስናል ማለት ነው።

4.3.3. የስርቆት ወንጀልን በሚመለከት የቅጣት አወሳሰን

1. በ665 መሰረት ቅጣት አወሳሰን

በ665 መሰረት ጥፋተኛ የተባለ ከሆነ፣ ደረጃውን ለመወሰን ከግምት የሚገባው በስርቆት ወንጀሉ የተገኘው ጥቅም መጠን ነው፡፡¹⁴ ከዚህ አንጻር ደረጃው ይወሰናል ማለት ነው፡፡ በዚህ መሰረት ደረጃው ሲወጣ የገንዘብ መጠኑ ሕስከ ብር 100 ከሆነ በደንብ መተላለፍ የሚታይ ስለሚሆን በዚህ ድን*ጋ*ኔ ውስጥ አይወድቅም ማለት ነው፡፡¹⁵

ምሳሌ

በወንጀሱ የተሰረቀው ንብረት ግምት 500 ብር ነው።

- 1. ብር 500 ከብር 1000 በታች ስለሆነ የወንጀል ደረጃው 1 ነው።
- 2. ለ665 የወንጀል ደረጃ 1 የቅጣት እርከኑ 2 ይሆናል። የቅጣት እርከን ሁለት ቅጣቱ ከ10 ቀን-3 ወራት ነው። በዚህ ውስጥ ዳኛው ቅጣቱን ይወስናል።

¹⁴ በዚህና በሴሎችም ደረጃውን ለመወስን የገንዘብ መጠኑ ታሳቢ በተደረገባቸው በሁለት ተከታታይ ደረጃዎች መካከል ተመሳሳይ የገንዘብ መጠን ተመልክቷል። (ለምሳሌ ክብር 100-1000 እና ክብር 1000-2000)። በዚህ ውስጥ ብር 1000 የትኛው ደረጃ ውስጥ ይወድቃል የሚለው ያክራክራል። መመሪያው ሲዘጋጅ ታስቦ የነበረው ክብር 1000 በላይ ወዘተ በማስት ነው። ይህ በመመሪያው የተለያዩ አንቀጾች ተንጸባርቆ ይታያል። ለምሳሌ በመመሪያው አንቀጽ 8 ንሎስ አንቀጽ 3 ከመ-ረ ያለው አቀጣመጥ ይህንን ያመለክታል። እንዲሁም በመመሪያው አባሪ ሶስት የመጨረሻው ደረጃ (ከ-በላይ) እያለ ያስቀምጣል። ለምሳሌ ለ665 ደረጃ 7 ከብር 100000 በላይ በማለት ነው የሚያስቀምጠው። ስለሆነም በዚሁ መሰረት ተረድቶ መመሪያው ተግባራዊ እንዲደረግ ይመክራል።

¹⁵ በአንቀጽ 665(3) እጅግ አነስተኛ ግምት ያለው የሌላ ሰው እቃ ሲሆን በደንብ መተላለፍ ይቀጣል ስለሚል ይህንን መስረት አድርጎ ነው እስከ መቶ ብር ድረስ በደንብ መተላለፍ ውስጥ የተካተተው።

- 3. ይህንን ወደግዬታ ስራ ወይም ወደመቀጮ ሲቀይረው ይችላል። ወደግዬታ ስራ ሲቀየር አንድ ቀን እስራት ከአንድ ቀን የግዬታ ስራ (8 ሰአት *ጋ*ር) እኩል ነው። መቀጮው ደግሞ እስከ ብር 500 ድረስ ነው።
- 4. የገንዘብ መጠኑ ከብር 1000 በሳይ እስከ ብር 2000 ከሆነ ደግሞ የወንጀል ደረጃው 2 የቅጣት እርከኑ 4 ይሆናል።
- 6. Oll+

ይሁንና በስርቆት ከተገኘው የገንዘብ መጠን በተጨጣሪ የስርቆት ወንጀሎ፣

- 1. ወንጀል በተፈጸመበት ሰው የእስት ኑሮ ወይም የድርጅቱ ስራ አደ*ጋ* ላይ ከወደቀ ከተቀመጠው እርከን በ2 ደረጃ ያድ*ጋ*ል። በዚህም መሰረት፣
 - የወንጀል ደረጃው 1 ለሆነው የቅጣት ሕርከት 2 መሆት ቀርቶ 4 ይሆናል።
 - የወንጀል ደረጃው 2 ለሆነው የቅጣት እርክ৮ 4 መሆኑ ቀርቶ 6 ይሆናል ማለት ነው።
 - · ወዘተ...
- 2. የተሰረቀው ንብረት ፈንጂ ተቀጣጣይ ነገር ከሆነ በተመሳሳይ እርከት በ2 ደረጃ ያድ*ጋ*ል። በዚህም መሰረት፣
 - የወንጀል ደረጃው 1 ለሆነው የቅጣት እርከኑ 2 መሆኑ ቀርቶ 4 ይሆናል።

ወዘተ...

- 3. በዚህ መመሪያ መሰረት ሕንዚህ ቅጣቱን የሚያከብዱ ሁኔታዎች ተሟልተው ሲ*ገኙ* የሚያስጨምሩት የሕርክን መጠን ይደመራል ማለት ነው፡፡ ለምሳሴ፣
 - ወንጀሱ በተሰረቀው ሰው ወይም ድርጅት ስራ አደጋ ላይ የጣስ ከሆነ (2 ሕርከን ጭማሪ) ሕና የተሰረቀው ንብረት ፈንጂ ወይም ተቀጣጣይ ከሆነ (2 ሕርከን ጭማሪ) በድምሩ 4 ሕርከን ያስጨምራል ማስት ነው።
 - ስለሆነም የወንጀል ደረጃው 1 ለሆነው የቅጣት እርከኑ 6 ይሆናል።
 - የወንጀል ደረጃው 2 ሰሆነው የቅጣት እርከት 8 ይሆናል።
 - のけす

በ669 መሰረት ቅጣት አወሳሰን፣

በዚህ ድንጋጌ መሰረት ዳኛው ቅጣት ለመወሰን የሚጠቀምባቸው መስፈርቶች የሚከተሉት ናቸው። 1) የገንዘቡ መጠን፣ 2) የተሰረቀው ሕቃ አይነት፣ 3) ድርጊቱን የፈጸመው አድራጊ ማንነት፣ 4) የወንጀል አፈጻጸሙ ነው።

ስለሆነም በ669 መሰረት ጥፋተኛ ነው ተብሎ ከተወሰነ በኋላ ቅጣቱ ሲወሰን ከተራ ቁጥር 2 እስከ ተራ ቁጥር 4 ያሉት ማክበጃዎች ስለሆኑ በዚህ ደረጃ አንድ ማክበጃ፣ ሁለት ማክበጃ ወይም ሶስት ማክበጃ ተብለው ተለይተዋል።

ምሳሌ

- 1. ወንጀል አድራጊው የሰረቀው ብር 2000 የሚያወጣ ነው።
- 2. የተሰረቀው *እቃ አይነት በ*669 (1) ውስጥ ከተዘረዘሩ*ት ዝርዝሮች* ውስጥ የሚካተት አይደለም።
- 3. የወንጀል አድራጊው ማንነት የወኪልነት ስልጣን የተሰጠው ሆኖ በእጁ የገባውን ንብረት ላይ ነው፡፡
- 4. በድርጊቱ አፈጻጸም አንጻር በ669(3) ውስጥ የሚወድቅ አይደስም።

ስለሆነም ሁለት ነገሮች ተለይተዋል።

- 1. የንንዘቡ መጠን ብር 2000 ይንመታል።
- 2. አንድ ማክበጃ ተሟልቷል።

ስለሆነም፣

- በ669 መሰረት እስከ ብር 2000 ሆኖ አንድ ማክበጃ የተሟላ ከሆነ የወንጀል ደረጃው 2 ነው።
- በ669 የወንጀል ደረጃው 2 የሆነ የመነሻ ቅጣት ሕርክት 9 ነው።
- የቅጣት እርከን 9 ቅጣት ከ1አ*መ*ት ከ4 ወር- 1 አ*መ*ት ከ8 ወር ነው፡፡ ስለሆነም ዳኛው በዚህ ማእቀፍ ውስጥ ቅጣቱን ይወስናል ማለት ነው፡፡

4.3.4. የውንብድና ወንጀሎችን በተመለከተ ቅጣት አወሳሰን፣

በ670 መሰረት ቅጣት አወሳሰን

- 1. በወንጀሉ ለማግኘት የተፈለገው የንብረት መጠን ግምት፣ (ይህ ከዝቅተኛ እስከ ከፍተኛ ድረስ በንንዘብ ግምት ተለይቶ ተቀምጧል።
- 2. የሀይል አጠቃቀሙ፡፡ ይህንን በተመለከተ ሀይል የተጠቀመው እንኤት ነው ለሚለው ሶስት መስፌርቶች ተዘጋጅተዋል፡፡ እነርሱም 1) መሳሪያ ሳይዝ ከሆነ ዝቅተኛ፣ 2) መሳሪያ ይዞ ከሆነ መካከለኛ፣ 3) የጦር መሳሪያ ይዞ ከሆነ ደግሞ ከፍተኛ ይባላል ማለት ነው፡፡

ምሳሌ 1

- 1. ወንጀል አድራጊ ብር 8000 የሚገመት ገንዘብ ወስዷል።
- 2. የሀይል ተግባሩ የተፈጸመው መሳሪያ በመያዝ ነው፡፡ (መካከለኛ የሚባል የሀይል አጠቃቀም ነው)

እንዚህ ሁለት መስፈርቶች ተሟልተው የሚገኙበትን በሰንጠረገ**ና ስንመለ**ከት የምናገኘው

- የወንጀል ደረጃ 3 ነው።
- የወንጀል ደረጃ 3 ደግሞ የቅጣት ሕርክኑ 11 ነው።
- በቅጣት እርከን 11 ደግሞ ቅጣቱ ከ1 አመት ከ8 ወር -2 አመት ከ2 ወር ነው። ስለሆነም ዳኛው በዚህ ውስጥ ቅጣቱን ይጥላል ማለት ነው።

ምሳሌ 2

- 1. ወንጀል አድራጊው ብር 8000 የ*ሚገመት ገን*ዘብ ወስዷል።
- 2. ወንጀሱ ሲፈጸም የሀይል ተግባሩን ለመፈጸም የጦር መሳሪያ ይዞ ነው።

እንዚህ ሁለት መስፈርቶች ተ**ግ**ልተው ሲ*ገኙ* በ670 መሰረት፣

- የወንጀል ደረጃው ደረጃ 4 ነው።
- የወንጀል ደረጃ 4 የቅጣት ሕርክ৮ 13 ነው።
- የቅጣት እርከን 13 የቅጣት መነሻ h2 አመት h3 ወር- 2 አመት h9 ወራት ነው፡፡ ስለሆነም ዳኛው በዚህ ሬንጅ ውስጥ ቅጣቱን ይወስናል ማለት ነው፡፡

በ671 መሰረት የቅጣት አወሳሰን

በዚህ መሰረት ቅጣት ለመወሰን የተቀመጡ መስፈርቶች አሉ። እነርሱም፣

- 1. የንንዘብ መጠኑ፣
- 2. ወንጀሉ በቡድን መፈጸሙ ወይም የተጠቀመበት መሳሪያ ናቸው።

ምሳሌ 1.

- 1. የንንዘብ መጠት እስከ ብር 2000 ከሆነ
- 2. ወንጀሉ በቡድን የተፈጸመ ከሆነ

ምሳሌ ቁ.2

- 1. የ*ገን*ዘብ መጠት እስከ ብር 2000 ከሆነ
- 2. የሀይል ተግባሩን ስመፈጸም ጉዳት የሚያደርስ መሳሪያ ተጠቅሞ የአካል ጉዳት ያደረሰ ከሆነ፣

በ671- የወንጀል ደረጃ 2 ውስጥ ይወድቃል። የቅጣት እርከትም 22 ነው።

4.4. ደረጃ ሳልወጣሳቸው ወንጀሎች የቅጣት አወሳሰን

ደረጃ ሳልወጣሳቸው ወንጀሎች ጥፋተኛነቱ ከተፈ*ጋገ*ጠ በ<u>ጎ</u>ሳ ዳኛው የሚያደርገው የሚከተለውን ነው።

- 1. በወንጀል ድን*ጋ*ጌው ከተቀመጠው መስፈርት አንጻር ወንጀሉን ዝቅተኛ፣ መካከለኛ ወይም ከባድ ብሎ ይለያል፡፡ ለዚህም ምክንያቱን ያስቀምጣል፡፡
- 2. በወንጀል ህጉ የተቀመጠውን ቅጣት ከመነሻው እስከ መድረሻው ለአራት እኩል ይክፍላል። (እርከን 1፣ እርከን 2፣ እርከን 3 እና እርከን 4 ይባላሉ።)
- 3. በመቀጠል ‹ዝቅተኛ› ለሆነው በእርከን አንድ ውስጥ ቅጣት ይወስናል፣ ‹መካከለኛው› ለሆነው በእርከን ሁለት ውስጥ ቅጣት ይወስናል፣ ‹ከባድ› ለተባለው በእርከን ሶስት ውስጥ ቅጣት ይወስናል፡፡
- 4. ከዚህ በመቀጠል፣ የወሰነው ቅጣት በአባሪ አንድ በተያያዘው ሰንጠረዥ የሚወድቅበትን ዝቅተኛ እርከን ይለይና የተቀጣበትን እርከን ያስቀምጣል፡፡ (ማክበጃና ማቅለያ ምክንያቶች ከሌሉ ይህ አያስፈልግም፡፡)

ምሳሌ

- 1. ወንጀሉ የተፈጸመው አስንድዶ መድፈር ሲሆን፣ በ620 (1) መሰረት ጥፋተኛ ተብሏል።
- 2. በ620 (1) መሰረት ቅጣቱ ከ5 አመት እስከ 15 አመት ነው።

- በወንጀት ምክንያት የወንጀት ሰለባ የሆነችው ሴት ወንጀል የፌጸመባትን ሰው የምታውቀውና የምታምነው በመሆኗ እናም
- ወንጀሉ ሲፈጸምባት ሲሞከር ባደረገችው መከላከል ሀይል በመጠቀም ቀላል የአካል ጉዳት የደረሰባት በመሆኑ፣

ወንጀሱን የሚያከብደው ስለሆነ በማለት ምክንያቱን ካስቀመጠ በኋላ <u>‹መካከለኛ›</u> አፈጻጸም ተብሎ ተሰይ<u>ማ</u>ል በማለት ምክንያቱን ያስቀምጣል እንበል፡፡

- 4. በመቀጠል ከአምስት አመት እስከ አስራ አምስት አመት ያለው ልዩነት 10 አመት ነው። ይህ ለአራት ሲካልል *እያንዳንዱ* ሁለት አመት ከ6 ወር ይሆናል። ስለሆነም
- 5. ዳኛው ‹መካከለኛ› የወንጀል አፈጻጸም በማለት የመደበው ስለሆነ የሚወድቀው በእርከን 2 ውስጥ ነው፡፡
- 7. 8 አመት እስራት እርከን 25 እና 26 ውስጥ ይወድቃል።
- 8. መመሪያው ዝቅተኛውን እርከን እንዲመረጥ ስለሚያዝ እርከን 25 ይመረጣል ማለት ነው። (ማክበጃ አና/ወይም ማቅለያ ምክንያቶች ካሉ ለማክበድ ወይም ለማቅለል)

የቅጣት ማክበጃና ማቅለያ በሚኖርበት ጊዜ የቅጣት አሰላል፣

ዳኛው መነሻ ቅጣቱን ከወሰነ በኋላ የቅጣት ማክበጃዎች ሲኖሩ ምን ማድረግ እንዳለበት እንዲሁም የቅጣት ማቅለያ ሲኖር ምን ማድረግ እንዳለበት በመመሪያው ተቀምጧል።

4.5.1. ጠቅሳሳ ማክበጃና ማቅለያ በሚኖርበት ጊዜ የቅጣት አሰሳል፣

1. ጠቅሳሳ *ማክበጃዎችን በሚመስከት፣*

በመመሪያው እንደተመለከተው፣

- ከተመለከቱት ሁሉም ቢሟሉም፣ በከፊል ቢሟሉም አንዱ ብቻ ቢሟላም እንደአንድ ማክበጃ ምክንያት የሚወሰድ ነው።
- 2. በዚህ ማክበጃ ምክንያት መሰረት በማድረግ ቅጣቱ የሚከብደው በአንድ የቅጣት እርከን ነው፡፡
- 3. ስለሆነም በሚኖረው የማክበጃ ቁጥር መሰረት ቅጣቱ ይከብዳል ማለት ነው።

ምሳሌ ቁ 1

- 1. የተፈጸመው ወንጀል ከባድ የአካል ጉዳት ማድረስ ነው። (አንቀጽ 555)።
- 2. የተፈጸመው ወንጀል ደረጃ 6 ሲሆን የቅጣት እርከን 23 ነው እንበል።
- 3. በማስረጃ ተፈ*ጋ*ግጠው የቀረቡ የቅጣት ማክበጃዎች፣
 - በስማብማብነት ፣
 - በተለየ ክፋት ወይም ጨካኝነት
 - የጦር መሳሪያ በመጠቀም ከሆነ
- 4. ከዚህ በላይ በተመለከተው መሰረት የተዘረዘሩት ምክንያቶች ሶስት ቢሆኑም በማክበጃነት ያሉት ምክንያቶች 2 ናቸው፡፡ (ስግብግብነትና የተለየ ክፋት ወይም ጨካኝነት በአንድ ድንጋኔ ውስጥ የተመለከቱ በመሆናቸው)¹⁶
- 5. ስለሆነም ዳኛው በሁለት እርከን ወደላይ ቅጣቱን ከፍ *ያደር ጋ*ል ማለት ነው። እርከን 23 የነበረው እርከን 25 ይሆናል ማለት ነው።

ጠቅሳሳ ማቅስያዎችን በሚመስከት፣

- 1. በቀላል እስራት ለሚያስቀጡ በአንድ ማቅለያ አንድ እርከን ይቀንሳል።
- 2. የቅጣት መነሻቸው 1 አመት ጽ৮ እስራት ለሆነ በእያንዳንዱ ማቅለያ ሁለት እርከን ይቀንሳል፡፡ ይሁንና ከስድስት ወር ጽ৮ እስራት በታች አይወርድም፡፡
- 3. የቅጣት መነሻቸው ከአንድ አመት ጽኑ እስራት በላይ እስከ 7 አመት ጽኑ እስራት ለሆኑ ለአያንዳንዱ ማቅለያ በ2 እርከን ይቀንሳል። ይሁንና ከአንድ አመት ጽኑ እስራት በታች አይወርድም።

¹⁶ እንዚህ ምክንያቶች ወንጀሱን ለማቋቋምና መነሻ ቅጣቱን ለመወሰን አንልግለው ከሆነ አሁን በድ*ጋሚ* በማክበጃነት አይጠቀሱም።

- 4. የቅጣት መነሻቸው ሰባት አመትና ከሰባት አመት በላይ ስሆኑ ወንጀሎች በሕያንዳንዱ የቅጣት ማቅለያ ምክንያት ሶስት ሕርከን ይቀነሳል፡፡ ይሁንና ከአንድ አመት ጽ৮ ሕስራት በታች አይወርድም፡፡
- 5. የቅጣት መነሻቸው እድሜ ልክ ጽኑ እስራት ለሆኑ ወንጀሎች በእያንዳንዱ የቅጣት ማቅለያ ምክንያት ሶስት እርከን ይቀነሳል። ይሁንና ቅጣቱ ሲቀል ከአስር አመት በታች አይወርድም።
- 6. የቅጣት መነሻቸው የሞት ቅጣት ለሆኑ ወንጀለኞች በእያንዳንዱ የቅጣት ማቅለያ ምክንያት አራት እርከን ይቀነሳል። ይሁንና ቅጣቱ ሲቀል ከሃያ አመት በታች አይሆንም።

ምሳሌ

- 1. ጥፋተኛው በቸልተኝነት ሰውን በመግደል ወንጀል በመፈጸም በወንጀል ህጉ አንቀጽ 543 (1) መሰረት ጥፋተኛ ተብሎ ተወስኗል።
- 2. ዳኛው የፌጸመው ወንጀል ‹ዝቅተኛ› በሚል የወሰነ ሲሆን፣ ዝቅተኛ ለሆነው ወንጀል መነሻ ቅጣቱን በእርከን አንድ ከ6 ወር እስከ 1 አመት ከ3 ወር ባለው ውስጥ 1 አመት በማለት ወስኗል።
- 3. በመመሪያው መሰረት 1 አመት እስራት ቅጣት የሚወድቅበት እርከን 6 እና 7 ሲሆኑ ዝቅተኛው እርከን 6 (ከ8 ወር-1 አመት) እንደሚሆን ታውቋል።
- 4. የቀረቡ የማቅለያ ምክንያቶች የሚከተሉት ናቸው።
 - ከዚህ በፊት የነበረው የዘወትር ጸባይ መልካም ነበር።
 - ወንጀሱን ያደረገው ባልታሰበና ድንገተኛ አጋጣሚ ነው።
 - ወንጀሱን ከፈጸመ በኋላ በእውነት በመጸጸት ወንጀል ለደረሰበት አስፈላጊውን እርዳታ አድርጓል።
- 5. ከዚህ በሳይ እንደተመለከተው ሶስት ምክንያቶች ቢጠቀሱም፣ ሁለቱ በንኡስ አንቀጽ 82(1)(ሀ) ውስጥ የሚካተቱ ስለሆነ እንደ አንድ ማቅለያ ምክንያት ነው የሚታዩት። ስለሆነም ሁለት ማቅለያ ምክንያቶች አሉት።
- 6. ወንጀሉ የሚያስቀጣው በቀሳል እስራት ስለሆነ ለእያንዳንዱ ማቅለያ የሚደረገው ቅናሽ አንድ እርከን ነው፡፡ ስለሆነም ለሁለት ማቅለያ በሁለት እርከን ሲቀንስ እርከን 4 (ከ4 ወር-7 ወር) በሚለው ውስጥ ይወድ ቃል፡፡
- 7. ዳኛው ቅጣቱን በዚህ ውስጥ 4 ወር ብሎ ሲወስን ይችላል።
- 8. ይህንን ወደግዬታ ስራ ወይም መቀጮ ሲቀይረው ይችላል ማለት ነው።

4.5.2. ልዩ ማክበጃና ማቅለያ ምክንያቶች በሚኖሩበት ጊዜ የቅጣት አሰላል፣

1. ተደራራቢነትን በተመለከተ፣

1. ተደራራቢ ሆኖ በ184 በተመለከተው መሰረት የሚደመር በሆነ ጊዜ ዳኛው ለኢያንዳንዱ ወንጀል ቅጣት መነሻ ካስቀመጠ በጐዋላ ሕንዚህን በመደመር የሚደርስበት ቅጣት የሚወድቅበት እርከን ላይ ቅጣቱ ይቀመጣል።

ምሳ<u>ሌ፣</u>

- ጥፋተኛው በአንደኛው ወንጀል 2 አመት፣ በሁለተኛው ወንጀል 3 አመት መነሻ ቅጣት ይወሰናል።
- 5 አመት በቅጣት እርከን 20 እና 21 ውስጥ ይወድ ቃል፡፡ ስለሆነም ዝቅተኛው ማለትም እርከን 20 የቅጣት መነሻው የሚያርፍበት እርከን ይሆናል ማለት ነው፡፡
- ከዚህ በመቀጠል በማስረጃ ተረ*ጋ*ግጠው የቀረቡ ጠቅሳሳ ማክበጃና ማቅለያ ምክንያቶችን መሰረት በማድረግ ቅጣቱ ይሰሳል።
- 2. ተደራራቢ ጥፋቱ በ187 ንኡስ አንቀጽ አንድ ሁለተኛ ፓራግራፍ ወይም ንኡስ አንቀጽ 2(ሰ) ከሆነ፣
 - ዳኛው ለከባዱ ወንጀል መነሻ ቅጣት ካስቀመጠ በሁዋላ ለከፍተኛው ወንጀል ከተቀመጠው ጣሪያ ሳይበልጥ በሁለት ሕርከን ያከብዳል።
 - ቀጥሎም ጠቅሳሳ ማክበጃ ምክንያቶችን መሰረት አድርጎ በእያንዳንዱ ምክንያት በአንድ እርከን ያሳድ ጋል።

ምሳሌ፣

- ሁለት ጣምራ ወንጀሎች በቸልተኝነት ተፈጽመዋል። (ይህ በአንቀጽ 187(2)(ሰ) ውስጥ የሚወድቁ ናቸው።
- ደረጃ ለወጣላቸው የሚወድቁበት እርከን ስለሚቀመጥ ሁለት እርከን ጨምሮ ቅጣቱ ይወሰናል ማለት ነው፡፡
- ደረጃ ሳልወጣሳቸው ስከባዱ ወንጀል የተወሰነው ቅጣት 2 አመት ነው እንበል
- 2 አመት እስራት ቅጣት የሚወድቀው እርከን 11 እና 12 ውስጥ ሲሆን፣ ዝቅተኛው እርከን 11 ይመረጣል።

- ከዚህ በመቀጠል ጠቅሳሳ ማክበጃዎችና ጠቅሳሳ ማቅለያዎች ከአሉ ከዚህ በላይ በተመለከተው መሰረት ይሰሳል ማለት ነው፡፡

2. ደ*ጋጋሚነትን* በተመ**ለ**ከተ፣

- ደጋጋሚ ስሆነው በመመሪያው እንደተመስከተው ከአንድ እርከን ጀምሮ እጥፍ እስኪሆን
 ድረስ ቅጣቱን ያሳድጋል።
- በመቀጠልም ጠቅሳሳ ማክበጃ ምክንያቶችን መሰረት በማድረግ ቅጣቱን ያከብዳል።

3. ልዩ ማቅለያ ምክንያት በሚኖር ጊዜ

በወንጀል ሕጉ ቅጣትን በመሰለው እንዲያቀል በፌቀደ ጊዜ ፍርድ ቤቱ በዚህ መመሪያ በተመለከተው መሰረት ሳይወሰን ቅጣቱን በማቅለል ይወስናል።

4.6. የቅጣት አሰላል ቅደም ተከተል (በማሳያ ምሳሌዎች ተደግፍ የቀረበ፣) 4.6.1. የወንጀል ደረጃ ለወጣላቸው የወንጀል አይነቶች

የወንጀል ቅጣቱ አሰላል ቅደም ተከተል፣

- 1. የጥፋተኝነት ውሳኔ ከተሰጠ በኋላ በዚህ መመሪያ በክፍል ሶስት በተመ**ለ**ከተው መሰረት የወንጀሉ ደረጃ ይወሰናል።
- 2. በመቀጠልም የወንጀሉ ደረጃ የሚወድቅበትን የቅጣት እርከን በአባሪ አንድ ከተያያዘው የቅጣት ስንጠረዥ ላይ ይለያል።
- 3. በመቀጠልም በሕርክኑ በተቀመጠው የቅጣት መነሻና መድረሻ መካከል ባለው ፍቅድ ስልጣን (range) ውስጥ መነሻ ቅጣት ይወሰናል።
- 4. በማስረጃ የተረ*ጋገ*ጡ ልዩ የቅጣት ማክበጃ ምክንያቶች ካሉ በዚህ መመሪያ መሰረት ቅጣቱን አክብዶ ቅጣቱ የሚደርስበትን እርከን በማስቀመጥ ቅጣቱ ይወሰናል።
- 5. በመቀጠል በማስረጃ በተረ*ጋገ*ጡ ጠቅሳሳ ማክበጃ ምክንያቶች መሰረት *እርከ*ኑን በመጨመር ቅጣቱ ይወሰናል።

- 7. የሚጣለው የእስራት ቅጣት እስከ ስድስት ወር ወይም ከስድስት ወር በታች በሚሆንበት ጊዜ በዚህ መመሪያ ተያይዞ በሚገኘው የቅጣት እርከን ሰንጠረዥ መሰረት በግኤታ ስራ እንዲሰወጥ ሲወስን ይችላል።
- 8. በቅጣት ማቅለያ ጊዜ የእስራት ቅጣትን ወደ መቀጮ መቀየር እንደሚቻል በህጉ በተደነገገው መሰረት ወደመቀጮ ሲቀየርም በዚህ መመሪያ መሰረት ይሆናል።

ምሳሌ 1

- ጥፋተኛው የወ/ሕ አንቀጽ 665 በመጣስ ብር 3000 የሚያወጣ ንብረት በመስረቅ ተረ*ጋግ*ጦበታል፡፡
- ሁለት ማክበጃ ምክንያቶች መኖራቸው ተረጋግጣል።
- ሶስት ማቅለያ ምክንያቶች መኖራቸው ተረጋግጣል።

ቅጣቱ የሚወሰንበት ቅደም ተከተል፣

- 1. በወንጀሱ ከተገኘው ጥቅም አንጻር በ665 በወንጀል ደረጃ 3 ውስጥ ይወድቃል።
- 2. የወንጀል ደረጃ 3 በቅጣት እርከን 6 ውስጥ የሚወድቅ ነው። የቅጣት እርከን 6 ቅጣት (ከ8 ወር-1 አመት ነው)
- 3. ዳኛው በዚህ ሬንጅ ውስጥ መነሻ ቅጣቱን ይወስናል። ለምሳሌ 10 ወር ሲሆን ይችላል። ሁለት ማክበጃ ምክንያቶች በመኖራቸው እርከኑን በሁለት ያሳድ*ጋ*ል። ስለሆነም
- 4. እርከን 6 የነበረው እርከን 8 ይሆናል (ከ1 አመት ከ2 ወር- 1 አመት ከ6 ወር) ሶስት ማቅለያ ምክንያቶች ስላሉ እርከ৮ን በሶስት ይቀንሳል። ስለሆነም እርከን 5 ላይ ይወድቃል።
 - 5. ሕርhን 5 (h6 ወር--- 9 ወር)
 - 6. በእርክት ውስጥ ቅጣቱን ይወስናል። ለምሳሌ 8 ወር በማለት ዳኛው ሊወስን ይችላል ማለት ነው።

ስለሆነም 8 ወር ቀላል እስራት እንዲቀጣ ተወስኗል በሚል ውሳኔው ይቀመጣል ማለት ነው።

ምሳሌ 2፣

ወንጀል አድራጊው በሁለት ወንጀሎች ጥፋተኛ ሆኖ ተገኝቷል።

1. ጥፋተኛው በውንብድና ወንጀል 471 ጥፋተኛ ሆኖ ተገኝቷል።

- ጉዳት የሚያደርሱ መሳሪያዎችን በመያዝ ሕንልሀስሁ ብሎ አስፈራርቶ የአካል ጉዳት አድርሳል፡፤
- የተገኘው ጥቅም ብር 1500 ነው።
- 2. እንደገና 10000 በጣታለል ወንጀል 690 ጥፋተኛ ሆኖ ተገኝቷል።
- 3. አንድ ማክበጃ ምክንያት እና 3 ማቅስያ ምክንያቶች መኖራቸው ተረጋግጣል።

የቅጣት አወሳሰን ቅደም ተከተል

- 1. በውንብድና ከተፈጸመው ወንጀል አንጻር በ671 የወንጀል ደረጃ 2 ውስጥ ይወድቃል።
- 2. የወንጀል ደረጃ 2 የቅጣት እርከን 22 ነው።
- 3. የቅጣት እርከን 22 ቅጣት መነሻና መድረሻ (ከ5 አመት ከ6 ወር- 6 አመት ከ7 ወር ነው)
- 4. ዳኛው በዚህ ውስጥ ቅጣቱን ይወስናል። ሲወሰን 6 አመት ይሆናል ብሎ ወስናል እንበል።
- 5. ለማታለል ወንጀል ከ7ንዘቡ መጠን አንጻር በ690 በወንጀል ደረጃ 4 ውስጥ ይወድቃል።
- 6. የወንጀል ደረጃ 4 ለአስራት ቅጣት እርከን 8 ውስጥ ነው፡፡ (ከ1 አመትከ2 ወር 1 አመት ከ6 ወር)፡፡
- 7. ዳኛው እንበል 1 አመት ከ3 ወር ቅጣት አስቀመጠ።
- 8. ስሁስቱ ወንጀሎች የተሰጠው ቅጣት ይደመራል። ስውንብድና ወንጀል የተቀመጠው መነሻ 6 አመትና የማታስሱ 1 አመት ከ3 ወር ሲደመር **7 አመት ከ3 ወር ይመጣል።**
- 9. 7 አመት ከ3 ወር የሚወድቅበት እርከን 24 እና 25 ናቸው።
- 10. ዝቅተናው ስለሚመረጥ እርከን 24 ይሆናል።

ጠቅሳሳ ማክበጃና ማቅለያ ምክንያቶች ከዚህ ቀጥሎ እንደሚከተለው ይሰሳሉ።

- 1. አንድ ማክበጃ ምክንያት በመኖሩ በአንድ እርከን ሲያድግ የቅጣት እርከን 25 ውስጥ ይወድቃል፡፡
- 2. ሶስት የቅጣት ማቅለያ ምክንያቶች ስለአሉ፣ ለከባዱ መነሻው 1 አመት ስለሆነ ለሕያንዳንዱ ማቅለያ ምክንያት በሁለት ሕርከን ይቀነሳል፡፡ ስለሆነም ለሶስት ምክንያቶች 6 ሕርከን ሲቀነስ ሕርከን 19 ላይ ያርፋል፡፡
- 3. የእርከን 19 የቅጣት ሬንጅ (ከ4 አመት- 4 አመት ከአስር ወር) ነው። ዳኛው በዚህ ውስጥ ቅጣቱን ይወስናል። ለምሳሌ 4 አመት ከ6 ወር ሊሆን ይችላል።

4. በጣታለል ወንጀል በመቀጮ ለሚጣለው ቅጣት በሕርከን 3 ውስጥ ጣለትም ጣሪያው እስከ 3000 ብር ይላል፡፡ ስለሆነም ከብር 3000 ሳይበልጥ ቅጣቱ ይጣላል ጣለት ነው፡፡

ስለሆነም በጣጠቃለያው ወንጀል አድራጊው በ4 አመት h6 ወር ጽ৮ እስራት እና 3000 ብር ቅጣት እንዲከፍል በሚል የቅጣት ውሳኔው ይቀመጣል ማለት ነው።

4.6.2. ደረጃ ሳልወጣሳቸው የቅጣት አወሳሰን ቅደም ተከተል፣

- 1. የጥፋተኝነት ውሳኔ ከተሰጠ በኋላ በድን*ጋ*ጌው ከተቀመጠው አንጻር የወንጀሉ ከባድነትን በተመስከተ ‹ዝቅተኛ› ወይም ‹መካከሰኛ› ወይም ‹ከባድ› በ<mark>ማስ</mark>ት በቅድሚያ ዳኛው ይለያል፡፡
- 2. ዳኛው ከባድ፣ ዝቅተኛ ወይም መካከለኛ ለማለት ምክንያቱን ያስቀምጣል።
- 3. በመቀጠል ጥፋተኛ በተባለበት የወንጀል ድን*ጋጌ መ*ነሻና መድረሻ መካከል ያለውን ጊዜ ለአራት እኩል በመክፈል የቅጣት እርከትን ከአንድ እስከ አራት ይለያል።
- 4. ቅጣቱ የሚወሰንበትን እርከን በመሰየት መነሻ ቅጣት ያስቀምጣል።
- 5. የተቀመጠው መነሻ ቅጣት በአባሪ አንድ ከተ*ያያ*ዘው ሰንጠረዥ በየትኛው እርከን **ላ**ይ እንደሚወድቅ ይወስናል፡፡
- 9. በማስረጃ የተረ*ጋገ*ጡ ልዩ የቅጣት ማክበጃ ምክንያቶች ካሉ በዚህ *መመሪያ መ*ሰረት ቅጣቱን አክብዶ ቅጣቱ የሚደርስበትን እርከን በማስቀመጥ ቅጣቱ ይወሰናል።
- 10.በመቀጠል በማስረጃ በተረ*ጋገ*ጡ ጠቅሳሳ ማክበጃ ምክንያቶች መሰረት እርከ৮ን በመጨመር ቅጣቱ ይወሰናል።
- 12.የሚጣለው የእስራት ቅጣት እስከ ስድስት ወር ወይም ከስድስት ወር በታች በሚሆንበት ጊዜ በዚህ መመሪያ ተያይዞ በሚገኘው የቅጣት እርከን ሰንጠረዥ መሰረት በግኤታ ስራ እንዲሰወጥ ሊወስን ይችላል።
- 13.በቅጣት ማቅለያ ጊዜ የእስራት ቅጣትን ወደ መቀጮ መቀየር እንደሚቻል በሀን በተደነገገው መሰረት ወደመቀጮ ሲቀየርም በዚህ መመሪያ መሰረት ይሆናል።

<u>ምሳሌ 1</u>

- 1. በወ/ሕ አንቀጸ 540 መሰረት ጥፋተኛ ተብሎ ተወስኗል።
- 2. ሁለት ማክበጃ ምክንያቶችና ሁለት ማቅለያ ምክንያቶች መኖራቸው በማስረጃ ተረ*ጋ*ግጧል።

የቅጣት አሰላል ቅደም ተከተል

- 1. ዳኛው ጥፋቱን እንደክብደቱ ዝቅተኛ ብሎ ሰይሟል።
- 2. የወንጀል ድን*ጋጌ*ው የቅጣት ሬንጅ ለአራት ይከፈላል።
- 4. 6 አመት በዋናው የቅጣት ሰንጠረገር እርከን ውስጥ የትኛው ውስጥ እንደሚወድቅ እንሲያን፡ ፤ (እርከን 21 እና 22 ናቸው)
- 5. ዝቅተኛው እርከን 21 ይወሰድና መነሻ ይሆናል።
- 7. በወንጀሉ የቅጣት መነሻ አምስት አመት ነው። በመመሪያው አንቀጽ 16 ንኡስ አንቀጽ 6 የቅጣት መነሻቸው ከአንድ አመት በላይና ከ7 አመት ጽኑ እስራት በታች የሆኑ ለእያንዳንዱ ማቅለያ ምክንያት ሁለት እርከን ይቀንሳል ይላል። ስለሆነም በእያንዳንዱ ማቅለያ ምክንያት ሁለት እርከን ይቀነሳል።
- 8. በዚህ ጉዳይ ሁለት ማቅለያ ምክንያቶች ስላሉ በጠቅላላው 4 እርከን ይቀነሳል ማለት ነው። ስለሆነም በማክበጃው ደርሶ ከነበረበት እርከን 23 አራት እርከን ሲቀነስ እርከን 19 ይሆናል።
- 9. እርከን 19 ቅጣቱ h4 አመት- 4 አመት h10 ወር ነው፡፡ ስለሆነም ዳኛው 4 አመት h5 ወር ሊወስን ይችላል፡፡

በማጠቃለያው በአራት አመት ከአምስት ወር ጽኑ እስራት እንዲቀጣ ወስነናል በሚል የቅጣት ውሳኔው ይቀመጣል ማለት ነው።

4.7. ልዩ ልዩ ድ*ንጋጌዎች*

- 1. በሙከራ ደረጃ ስቀረ ወንጀል፣ ማነሳሳት እና አባሪነትን በተመለከተ ሁለት እርከን ዝቅ ብሎ የቅጣቱ መነሻ ይሆናል።
- 2. ዳኛው በህጉ ከተቀመጡት ውጪ ያሉ ማቅለያ ወይም ማክበጃ ምክንያቶችን በሚጠቀም ጊዜ ስጠቅሳሳ ቅጣት ማክበጃና ማክበጃ በሚኖረው ስሌት መሰረት እርከኑን ይወስናል።
- 3. ዳኛው፣ የወንጀል አፈጻጸሙም ሆነ ባህርይው በዚህ መመሪያ ደረጃ በወጣሳቸው ሊወክል የማይችል ሆኖ ባንኘው ጊዜ ወይም በዚህ መመሪያ በተቀመጠው መሰረት ቅጣቱን መወሰን ፍትህ የሚዛባ ነው ብሎ ያመነ ከሆነ፣ ምክንያቱን በማስቀመጥ የተለየ ቅጣት ሊፕል ይችላል።
- 4. ዳኛው በዚህ እንቀጽ ንኩስ አንቀጽ 1 በተደነገገው መሰረት መመሪያው ከሚያስቀምጠው በተሰየ እርከን ላይ እንዲያርፍ በማድረግ በሚወስንበት ጊዜ ሁሉ፣ ይህንት ለሚመለከተው አካል ማስታወቅ ወይም መረጃውን ማስተሳለፍ ይኖርበታል፡፡ ፍርድ ቤቶችም በዚህ መሰረት የሚያሰባስቡትን መረጃዎች ለጠቅላይ ፍርድ ቤት የማስተላለፍ ግዴታ እንዳለባቸው መመሪያው አስቀምጣል፡፡

4.8. የንብረት ማምት በተመለከተ

- 1. ወንጀት የተፈጸመው በውጭ *ገን*ዘብ ላይ ከሆነ፣ የገንዘቡ ምንዛሪ መጠን ቅጣቱ ሊወሰን ባለበት ጊዜ ባለው ምንዛሪ መሰረት ይሆናል።
- 2. በወንጀሉ የተወሰደው ንብረት በሚሆንበት ጊዜ የንብረቱን ግምት በተመለከተ ተከሳሹ ክርክር ካቀረበ እና የተከሳሹ ክርክር ተቀባይነት ቢያገኝ የቅጣት እርከኑን የሚቀየር ከሆነ እና በፍርድ ቤቱ እምነት በአቃቤ ህግ የቀረበው ግምት ምክንያታዊ ያልሆነና ፍትህን ያዛባል ብሎ ሲያምን የራሱን ግምት በጣስቀመጥ የወንጀል ደረጃውንና የቅጣት እርከኑን ይወስናል።
- 3. የንብረት ግምትን በተመለከተ ትክክለኛ ግምት ከጣስቀመጥ አንጻር ክርክር ሊኖር እንደሚችል ይገመታል። ይሁንና ከዚህ አንጻር ሲነሱ የሚችሉ ስጋቶችን ለመቀነስ የሚያስችል አቀራረብ መመሪያው አለው።
 - ደረጃን ለመወሰን የተቀመጠው የንብረት ግምት ከ- እስከ በሚል ስለሆነ ትክክለኛ ግምት ለጣስቀመጥ መቸገር አያስፌልግም። ለምሳሌ ከብር 100 በላይ እስከ ብር 1000 ውስጥ ለጣወድቅ በተመሳሳይ ደረጃ ውስጥ ስለሚቀመጥ ብር 100፣ 200፣

300፣ 500፣ 800 መሆኑ ልዩነት ስለማያመጣ በከፍተኛ ደረጃ ክርክርን ያቀለዋል ተብሎ ይገመታል።

• ከዚህ በተጨማሪ አቃቤ ህግ ያቀረበው ግምት ፍትህን ያዛባል ካልተባለ በስተቀር የአቃቤ ህጉን ግምት እንዲቀበለው፣ አለበለዚያ የራሱን ግምት አስቀምጦ እንዲወስን ስለሚያስቀምጥ ይህም በተወሰነ ደረጃ ስራውን ያቀለዋል ተብሎ ይገመታል፡፡

ማጠቃስያ

በአገራችን ሲሰራበት ከነበረው የቅጣት አወሳሰን ልምድና ተሞክሮ አንጻር የፌዴራል ጠቅሳይ ፍርድ ቤት ያወጣው የቅጣት አወሳሰን መመሪያ በተሟላ መልኩ ሲተገበር በአጠቃሳይ በቅጣት አወሳሰን አዲስ ስርአት እንደሚዘረ*ጋ ይገመታል*። መመሪያው ቅጣትን የማጥበቅ ውጤት እንዳለውም መገመት ይቻሳል። ይሁንና አዲስና ያልተለመደ በመሆኑ በተግባር ሲተረጎም የተለያዩ ያልተጠበቁ ውጤቶች እና ችግሮች ሲያጋጥሙትም ይችሳሉ። የቅጣት አወሳሰን መመሪያ የማዘጋጀት ስራ ተጀመረ እንጂ አሳለቀም። ዋናው ስራ የሚሆነው ከዚህ በኋላ ያለው ነው።

ጋይድሳይን በመሰረቱ ምድብ (ካታጎሪ) መመስረት ነው። መሰረታዊና ተመሳሳይ ባህርይ ያሳቸውን ለይቶ በመውሰድ በአንድ ምድብ (ካታጎሪ) ስር የሚያስቀምጥ ነው። መሰረታዊ ሲባሉ የማይችሉትን ደግሞ ይተዋቸዋል። ይህ በሕርግጥ ትክክለኛ አመዳደብ ነው ወይስ አይደለም የሚለው በተግባር እየተፈተሻ ሲሄድ የሚረጋገጥ ነው።

በአሜሪካ የቅጣት አወሳሰን መመሪያ በተግባር እየተፈተሸና እየዳበረ መጥቷል። በአገራችንም የቅጣት አወሳሰን መመሪያው በተግባር እየተሞከረ፣

- ምድቦቹ ሲሰወጡ ወይም ሲሻሻሉ ይችሳሉ።
- በመመሪያው ከተፈቀደው ፍቅድ ስልጣን (ሬንጅ) ለመውጣት ዳኞች የተጠቀሙባቸው ምክንያቶች አሳማኝ ሆነው ከተ*ገ*ኙ አጠቃላይ መመሪያ እንዲሆኑ በጋይድላይኑ ውስጥ ይካተታሉ።

• ከተፈቀደው ፍቅድ ስልጣን (ሬንጅ) ለመውጣት ዳኞች የተጠቀሙት ምክንያቶች ተገቢ ካልሆኑ ወደፊትም ስራሳይ እንዳይውሱ ኃይድሳይኑ መመሪያ ሲያስቀምጥ ይችሳል። በዚህ መልኩ መመሪያው እየዳበረና እየተሻሻለ ከጊዜ ወደጊዜ የበለጠ ውጤታጣ እየሆነ የሚሄድ ስለሆነ የሁሉም የፍትህ አካላት በመመሪያው መሰረት ለመስራት እንዲጥሩና እንዲተጉ ያስፈልኃል።

<u>ዋቢ ሰነዶች (በኢንተርኔት የሚገኙ)</u>

- 1. SENTENCING GUIDELINES AROUND THE WORLD.
- 2. UNITED STATES SENTENCING COMMISSION GUIDELINES MANUAL
- 3. Sentencing guideline council, magistrate's court sentencing guideline.
- 4. FIFTEEN YEARS OF GUIDELINES SENTENCING: An Assessment of How Well the Federal Criminal Justice System is Achieving the Goals of Sentencing Reform. U.S. Sentencing Commission http://www.ussc.gov/15_year/chap1.pdf
- Sentencing Guidelines Minnesota. Presentation to the Sentencing Guidelines
 Council. July 2004. See http://www.sentencing-guidelines.gov.uk/ docs/
 meeting4 presentations.pdf
- 6. The federal sentencing guideline: ten years later . an introduction and commentary
- 7. Police, Prosecutors, Criminals, and Determinate Sentencing: The Truth about Truth-in-Sentencing Laws
- 8. Reforming the U.S. Sentencing Guidelines after Blakely http://ssrn.com/abstract
- 9. SENTENCING GUIDELINES, JUDICIAL DISCRETION, AND CRIME http://papers.ssrn.com/abstract=933377
- **10.** Sentencing in Germany